



Наша СЛОВА



Газета выходзіць з сакавіка 1990 года

№ 50 (736)

28 СНЕЖНЯ 2005 г.

3 Новым 2006 годам!

“Microsoft” мае намер перакласці свае праграмы на беларускую мову

Найбуйнейшы ўсясветны вытворца прадуктаў праграмнага забеспячэння, амерыканская карпарацыя “Microsoft” абвясціла пра намер стварыць беларускамоўную версію апэрацыйнай сістэмы “Windows XP”. Дагэтуль Беларусь была адной з апошніх краінаў Еўропы, дзе камп’ютарныя карыстальнікі не мелі праграмнага прадукту на нацыянальнай мове і карысталіся распацоўкамі для расейскага рынку.

Кіраўнік Таварыства беларускай мовы Алес Трусаў паведаміў, што ўжо даўно дамагаецца, каб “Microsoft”, як і многія іншыя кампаніі, загаварыла па-беларуску.

- Мы з гэтай кампаніяй лістваемся ўжо два гады. У прыватнасці, кантактуем з маскоўскім прадстаўніцтвам карпарацыі. І вось цяпер — вынік. Так што, можна сказаць, гэта ў невялікай ступені з нашай падачы адбылося.

Першым крокам беларускай асіміляцыі ўсясветна вядомага брэнду стала легалізацыя рэгіянальнага дыстрыбутара кампаніі: ад пачатку снежня пастаўляць праграмныя

прадукты “Microsoft” у паўнаважаная менская фірма “Elco computers”. Фірма, перадусім, абавязаная забяспечыць легальны канал паставак ліцэнзійных копіяў “Windows” ды іншых працэсав “Microsoft” на беларускі рынак. Аднак там не могуць назваць канкрэтны тэрмін з’яўлення беларускамоўнай версіі “Windows XP”. Штосьці рэальна, як паведамілі ў фірме, будзе аکرэслена падчас візіту ў Менск прадстаўнікоў карпарацыі, які запланаваны на студзень. Заяўлена, што “Microsoft” можа стаць адным з рэзідэнтаў Парку высокіх тэхналогій.

Фармальна Беларусь магла трапіць у сферу стратэгічных інтарэсаў “Microsoft” нашмат раней. З Беларуссю наўпрост звязаны дырэктар кампаніі і асабісты сябра заснавальніка “Microsoft” Біла Гейтса. Бабуля Балмэра — нараджэнка Пінска. Аднак адзін з кіраўнікоў ТБМ і камп’ютарны адмысловец Сяргей Кручкоў кажа, што бізнесасоўцаў такога шэрагу перадусім цікавіць не радавод, а рэальны кошт справы. І з гэтай прычыны бела-

рускі рынак наўрад ці можа разглядацца як прыбытковы.

- З гэтага гледзішча ў іх вельмі практычны падыход. Беларусь купляе вельмі мала ліцэнзійных прадуктаў “Microsoft”. Для таго, каб ім было цікава займацца беларускай мовай, павінна быць сур’ёзная доля беларускіх ліцэнзійных карыстальнікаў, якія, плюс да ўсяго, яшчэ і карыстаюцца беларускай мовай. Фактычна такіх перадумаў для “Microsoft” няма, і займацца гэтым нявыгадна. Але з нашага боку ёсць наступнае: мы працягваем распрацоўваць праграму правэркі арфаграфіі для беларускай мовы пад “Microsoft”, перакладаючы файлы мяню і дапаможныя файлы на беларускую мову.

Цяпер апэрацыйная сістэма “Windows XP” падтрымлівае 45 нацыянальных моваў. У 2006 годзе гэты спіс можа пашырыцца дзякуючы беларускамоўнай версіі — з умовай, калі кіраўніцтва “Microsoft” стане ўчыць вырашыць пытанне беларусізацыі свайго праграмнага прадукту.

Ігар Карней, Менск.



Такія святочныя панно ўсталяваны ў Нясвіжы. З іх на роднай беларускай мове віншуюць жыхароў і гасцей горада з Калядамі і Новым годам казанчы Дзед Мароз і Снягурачка і зусім рэальныя ксёндз Нясвіжскага каталіцкага касцёла і бацюшка Нясвіжскай праваслаўнай царквы.

У гэтых панно - векавечная нясвіжская, ды і, наогул, беларуская тале-

рантнасць, якая жыве тут на працягу многіх стагоддзяў. У апошнюю вайну, падчас акцыі па знішчэнні каталіцкіх ксяндзоў менавіта нясвіжскі бацюшка, рызуючы жыццём сваім і сваёй сям’і, схаваў у сябе дома нясвіжскага ксёндза Каласоўскага і не пусціў паліцыю на свой падворак.

Гэтая талерантнасць і ўзаемная павага вернікаў розных канфесій на Беларусі

выліваецца сёння ў тое, што Калядныя святы тут амаль для ўсіх пачаліся 24 снежня, а закончацца, калі хопіць сілаў, на праваслаўныя Тры каралі.

З Новым 2006 годам, вас, шануюныя беларусы, і хай пануе на нашай зямлі мір і згода між людзьмі і верамі, між грамадзянамі і дзяржавай, між мінулым і будучым, і хай будзе над намі міласэрнасць Божая.

Каляндар ад Саюза фалькларыстаў



Пабачыў свет чарговы “Каляндар абрадаў, свят і памятных дзён беларусаў”. Аўтар Васіль Лішвінка. Выдавец Беларускае саюза фалькларыстаў.



Святлана Багданкевіч

Што б я зрабіў для беларускай мовы, калі б быў прэзідэнтам?

Святлана, выкладчыца
музыкі

Пры маім прэзідэнцтве родная беларуская мова зазнала б нарэшце пасля стагоддзяў уціску і заняпаду сапраўднае адраджэнне і росквіт.

Для таго, каб праводзіць мэтаскіраваную і сістэмную моўную палітыку трэба перадусім упарадкаваць заканадаўчую базу. Неабходна выправіць тое ненармальнае становішча з мовай народа, якое было створанае за стагоддзі страты незалежнасці і сёння падтрымліваецца пры дапамозе так званага "двуязыччя".

Калі б я была прэзідэнтам, то праводзіла б ясную, зразумелую палітыку ў інтарэсах сваёй дзяржавы, дабівалася б панавання закону ва ўсіх сферах жыцця. Адрозна паўстала б пытанне законнасці праведзеных рэферэндумаў і прызнання іх вынікаў. Міжнародныя структуры, як вядома, кантонны і не прызналі. Прэзідэнт, які клапаціўся б пра імідж Беларусі на міжнародным узроўні, пра ўземадчынненні сваёй краіны з іншымі, павінен быў бы вырашыць гэтае пытанне. Вынікі рэферэндуму па мове і сімваліцы павінны быць адмененыя, як незаконныя. Гэта зразумела. Папершае, у нашай краіне няма аніякіх падставаў для дзяржаўнага дзвюхмоўя (увогуле для вынясення падобнага пытання на рэферэндум), паколькі праэнт расейцаў у нашай краіне для гэтага мізэрны і няма раёнаў з дастатковай шчыльнасцю іх пражывання. Па-другое, народ на рэферэндуме быў пазбаўлены магчымасці зрабіць свядомы выбар. Да таго ж, сам рэферэндум быў праведзены з мноствам парушэнняў, якія былі зафіксаваныя. У дадатак да ўсяго прыняты такім чынам закон паўсюдна не выконваецца, бо на справе так званае дзвюхмоўе было і задумана, як шырма, за якой крывадушна хаваецца звычайнае расейскае аднамоўе. У нашай спецыфічнай сітуацыі інакш і быць не можа (занадта блізкія мовы, занадта дрэнную адукацыю ўсе мы мелі ў савецкія часы і маем сёння, занадта антыпатрыятычная чыноўніцкая маса). Магчыма, дзесь у Казахстане свая мова і захавалася ва ўмовах дзвюхмоўя, але толькі не ў нас. У нас гэты шлях вядзе ў нікуды - да заняпаду ўсяго нацыянальнага і страты дзяржаўнай незалежнасці. Рана ці позна пад бокам у вялікай Расеі пры такой палітыцы апынецца яшчэ адна малечкая Расейка, другая, непаўнаважна, духоўна залежная, якая будзе ўспрымацца як анамалія, як нейкі

кур'ёз і першай нічога не застаецца, як толькі "выратаваць" яе, далучыўшы на правах адной ці некалькіх губерняў. Зброя не спатрэбіцца.

Магчыма звычайны грамадзянін, абыяцель можа і не разумець пэўных прычын ды наступстваў, прыярытэтаў, не бачыць далёка наперад, кіравацца паняткамі "падабаецца - не падабаецца", "умею - не ўмею", яго можна загнаць на рэферэндум і прымусіць прагаласаваць "за дружбу", але кіраўнік дзяржавы, які бярэ на сябе каласальную адказнасць, мусіць быць дальнабачным, пралічваць вынікі сваіх дзеянняў, наступствы прынятых рашэнняў. Немагчыма зразумець, у чым мудрасць і дальнабачнасць такой дзяржаўнай палітыкі, калі ўсё нацыянальнае прыніжаецца, аплёўваецца, уціскаецца, пазбаўляецца глебы і разбураецца.

Вяртанне беларускай мове статусу адзінай дзяржаўнай дазволіць ёй заняць належнае месца ва ўсіх сферах жыцця. Уратаваўшы нашу мову мы зможам уратаваць і Беларусь, свая мова для яе - гэта самая надзейная абарона, гэта яе "войска, авіяцыя і флот". Скасаванне так званага "двуязыччя" дапаможа пераадолець шызафрэнічную раздвоенасць у грамадскіх настроях, адкрые ясныя, зразумелыя перспектывы, як для ўсёй краіны, так і для кожнага з яе грамадзян.

Аднаўленне канстытуцыйнага статусу адзінай дзяржаўнай для беларускай мовы стварае добрыя ўмовы для рэалізацыі комплексу мер па прывядзенні яе ў адпаведнасць з гэтым статусам.

Вось асноўныя з гэтых мер:

1. Як прэзідэнт, так і ўсе дзяржаўныя чыноўнікі карыстаюцца ў сваёй дзейнасці беларускай мовай. Для грамадства - гэта арыентыр, бо даўно заўважана, што беларусы "размаўляюць на мове начальства". Для чыноўнікаў усіх узроўняў неабходнай умовай займацца пасаду будзе абавязковае і добрае веданне дзяржаўнай мовы. Думаю, яны з гэтым хутка справяцца - як толькі пачуюць, адкуль дзьме вецер, так адрозна і возмуцца за слоўнікі з падручнікамі.

2. Перавод на дзяржаўную беларускую мову ўсёй сістэмы адукацыі знізу да верха. Самае важнае - гэта стварэнне нацыянальнай вышэйшай школы. Ужо ў першы год будзе створаны Беларускі ўніверсітэт, за які сёння змагаецца нацыянальная інтэлігенцыя. Для гэтага ўсё ўжо ёсць - і кадры, і праграмы, патрэбна толькі добрая воля

кіраўніцтва краіны. У асвятленні вышэйшых навучальных установах будуць адноўленыя беларускамоўныя плыні, якія будуць расці і множыцца, пакуль не ператвораць кожную ВНУ ў нацыянальную. Думаю, што для гэтага хопіць 4-5 год. Выкладчыкі, якія ўжо з першага году будуць гатовыя працаваць па-беларуску, атрымаюць 30%-ыя дадаткі да заробку, на другі год дадаткі зменшацца да 20%, на трэці і чацвёрты - да 10%, і будуць адмененыя з поўным вырашэннем праблемы (і так на ўсіх узроўнях сістэмы адукацыі). Натуральна, што кожны выкладчык будзе зацікаўлены як мага хутчэй перайсці на беларускамоўнае выкладанне. Зразумела, што ў такой сітуацыі, калі ВНУ будуць выключна нацыянальныя, перавод садкоў і школаў на беларускую мову будзе адбывацца без вялікіх перашкодаў.

3. Запатрабаванасць у пісьменных беларускамоўных спецыялістах вядзе за сабой запатрабаванасць у сістэме навучання мове для людзей розных узростаў. Будзе адчынена мноства курсаў розных узроўняў, плагных і бясплатных, дзяржаўных і на грамадскіх пачатках, якія будуць выдаваць пасведчанні па іх заканчэнні.

4. Будуць створаныя дзяржаўныя і грамадскія камісіі для кантролю за якасцю валодання мовай.

5. Усе беларускія СМІ будуць паступова пераводзіцца на дзяржаўную беларускую мову. Тут таксама будзе дзейнічаць сістэма заахвочвання.

На радыё і тэлебачанні будуць створаныя адукацыйныя і папулярныя татарскія праграмы, прысвечаныя беларускай мове, гісторыі, літаратуры. Будуць запрашацца для ўдзелу ў перадачах нашыя выдатныя пісьменнікі і паэты, літаратуразнаўцы, даследнікі, гісторыкі, мастакі, артысты і музыканты - усе, хто выдатна валодае мовай і мае, што сказаць аўдыторыі. На сёння ўсе гэтыя інтэлектуалы і блізка не дапускаюцца да электронных СМІ.

На тэлебачанні будуць створаныя таксама забаўляльныя праграмы для прыцягнення цікавасці да беларускай мовы, гісторыі, культуры - розныя ток-шоў з удзелам цікавых людзей, гульні, конкурсы, віктарыны, музычныя праграмы (тое ж і на радыё).

6. Будуць зроблены значныя капіталаўкладанні ў стварэнне беларускага кінематографа - фільмаў на беларускай мове. Тут поле дзейнасці неабсяжнае: экранізацыя літа-

ратурных твораў, фільмы на гістарычныя сюжэты, сучасныя беларускамоўныя моладзевыя і дзіцячыя фільмы і г.д.

7. Тэатры адновяць свой рэпертуар коштам выдатных твораў беларускай драматургіі, напрыклад, будуць пастаўленыя п'есы Алеся Петрашкевіча. Артысты беларускіх тэатраў павінны дэманстраваць узорнае беларускае маўленне. Будзе зроблена ўсё магчымае, каб яны былі ў гэтым зацікаўленыя.

8. Дзяржаўная падтрымка беларускамоўнай прэсы і кнігадрукавання. Будуць стварацца новыя выданні, у тым ліку моладзевыя і дзіцячыя.

9. Будзе праведзеная моўная рэформа, якая пакладзе канец двум беларускім правапісам.

10. Будзе праўлены клопат аб стварэнні кампутарных праграм на беларускай мове, усяго, што забяспечвае поўнаваартаснае існаванне нашай мовы ў XXI стагоддзі.

11. Будзе ўсяляк падтрымлівацца народная творчасць, якая будзе служыць развіццю і пашырэнню ўплыву беларускай мовы - розныя святы, вечарыны, канцэрты, чытанні, гульні, конкурсы, вандровкі і шмат што іншае.

12. Вялізная ўвага будзе надавацца папулярнасці беларускай песні і ўвогуле нацыянальнай музыцы ва ўсіх жанрах.

Гэтыя пункты, вядома, не вычэрпваюць усіх мераў пашырэння і развіцця беларускай мовы, узняцця яе прэстыжу і ролі ў грамадстве. Калі б была на тое добрая воля, жыццё сама дыктавала б, што трэба і можна тут рабіць. Дзяржава не шкадавала б грошай на дасягненне гэтай важнай мэты. Але знайсціся б і іншыя крыніцы фінансавання. Напрыклад, калі б я была прэзідэнтам, то заахвочвала б прадпрымальнікаў ахвяраваць на беларускую мову, нават вызваляла б за гэта ад падаткаў.

Карыстанне той ці іншай мовай у побыце рэгляментавацца не будзе, і кожны можа гаварыць, як ён хоча і ўмее. Але прэстыж роднай мовы будзе вельмі высокі, цікавасць да яе як і патрэба ў ёй надзвычай вырасце, яна стане моднай, гаварыць на ёй - добрым тонам, адзнакай выхаванасці і інтэлігентнасці, не ведаць, не разумець мову гэтай краіны, якая з'яўляецца нашай Бацькаўшчынай, будзе сорамна. І мова загучыць вакол нас!

Упэўнена, што вынікам правядзення такой моўнай палітыкі, праблему з нашай мовай можна было б вырашыць за 5 гадоў.

Сяргей, псіхолаг

Агульныя прыныцы, якімі б я кіраваўся:

а) Трэба спрыяць ста-ламу пашырэнню роднай мовы, бо яна душа народа.
б) Трэба спрыяць раз-віццю роднай мовы.
в) Уводзіць беларус-кую мову адміністрацыйна можна толькі паступова і толькі ў дзяржаўных уста-новах.

г) Як дзяржаўны дзе-яч я размаўляў бы толькі на роднай мове, бо не маю комплексу нізкапаклонства і няпоўнаваартасці.

Што б рабіў больш канкрэтна:

І. На першым і дру-гім годзе прэзідэнцтва

а) Паступова пера-вёў усе дзяржаўныя адміні-страцыйныя ўстановы вы-шэйшага рангу (Раду Міні-страў, Пракуратуру, Кан-стытуцыйны суд Рэспублікі Беларусь, аблвыканкамы і г.д.) на родную мову;

б) На працягу друго-га года правёў атэстацыю супрацоўнікаў гэтых уста-ноў на веданне дзяржаў-най мовы (новыя супрацоў-нікі павінны атэставацца пры атрыманні працы);

в) Абавязаў дзяржаў-ныя электронныя СМІ не меней паловы свайго часу працаваць на беларускай мове на першым годзе і цалкам - з канца другога года;

г) Зрабіў для прэсы на роднай мове ільготы, якіх пазбаўленая цяпер, каб яна сталася з часам моцнай і канкурэнтаздольнай, а не напаўзадушанай;

д) Спрыяў беларус-камоўнай адукацыі (у тым ліку вышэйшай);

е) Вылучыў філала-гічны факультэт БДУ у асобную навучальную ўстанову з павелічэннем колькасці студэнтаў, якія б адбіраліся ў гэты Беларускі моўны ўніверсітэт вельмі строга, каб стварыць зала-ты фонд адраджэнцаў род-най мовы, майстроў маста-кага і тэхнічнага перакладу;

ж) Паступова пера-вёў выкладанне на гумані-тарных факультэтах дзяр-жаўных ВНУ на родную мову;

з) Заснаваў моцнае дзяржаўнае выдавецтва для выдання літаратуры, пера-кладзенай з іншых моваў (літаратуры навуковай, тэхнічнай, мастацкай);

і) Стварыў Дзяржаў-ны камітэт аховы роднай мовы, які на першым годзе разам з Акадэміяй навук унарамаваў правілы бела-рускай мовы. Які меў бы сталыя гарадскія і раённыя моўныя інспекцыі, што ра-зам з Таварыствам бела-рускай мовы ў выпадках наўмыснага публічнага не-пісьменнага выкарыстання мовы афіцыйнымі асобамі і ўстановамі, газетамі і элек-троннымі СМІ, на шыльдах

і ў рэкламе, накладалі адмі-ністрацыйныя пакаранні ў выглядзе штрафаў. Яны ж каралі ў выпадках зьдзеку над мовай.

ІІ. На трэцім годзе прэзідэнцтва:

а) Ажыццявіў пера-вод справаводства ўсіх ад-міністрацыйных дзяржаў-ных устаноў, дзяржаўных абслугоўваючых і вытво-рчых устаноў на беларус-кую мову з атэстацыяй кі-раўніцтва гэтых устаноў. б) Пачаў укараненне ўніфіка-ваных правілаў беларускай мовы (у вучэбных устано-вах, выдавецтвах і г.д.);

в) Прывёў у адпа-веднасць з апошнім пера-пісам насельніцтва (паводле роднай мовы):

- колькасць дзяржаў-ных друкаваных і электрон-ных СМІ на беларускай і іншых мовах;

- колькасць дзяржаў-ных вучэбных устаноў;

г) Палепшыў якасць выкладання заходніх моваў у сярэдняй школе, каб пасля яе сканчэння кожны мог чытаць і размаўляць на побытавым узроўні на ан-гельскай ці французскай, нямецкай мове (гэта спры-яла б моўнай шматвектар-насці грамадзян Беларусі, навучала б шанаванню род-нае мовы на ўзоры іншых краінаў, стварыла б пер-спектывы павелічэння пе-ракладных тэкстаў на бела-русскую мову).

Сяргей, адмыслоўца па
інфармацыйных
тэхналогіях

Найперш, як вышэй-шая дзяржаўная асоба краі-ны, я карыстаўся бы дзяр-жаўнаю беларускаю мовай сам - падаў бы прыклад пашырэння беларускай мо-вы ў дзяржаўным апарате, у беларускім грамадстве.

У самім жа грама-дстве, мяркую, варта пачы-наць пашырэнне беларускай мовы з дзяцей, са стварэння магчымасцяў атрымання прэстыжнай беларускамоў-най адукацыі. Дзеля гэтага забяспечыў бы адкрыццё прэстыжных, сучасных бела-рускамоўных дзіцячых садкоў, школаў, сярэніх спецыяльных устаноў, ін-стытутаў, універсітэтаў. Зрабіў бы ўсё, каб найлеп-шую адукацыю можна было атрымаць па-беларуску.

Забяспечыў бы ўсе неабходныя тэхнічныя ўмо-вы для выкарыстання бела-рускай мовы ў справавод-стве (наўнясць беларуска-моўных бланкаў, папераў, кампутарных праграмаў).

Прыняў бы захады па выкарыстанні беларус-кай мовы ў сферы паслугаў.

Што датычыцца ін-спекцыі па моўных пытан-нях, то яе б не ствараў, але максімальна стымуляваў бы імкненне да пашырэння беларускай мовы ў грама-дстве.



Што б я зрабіў для беларускай мовы, калі б быў прэзідэнтам?

Барыс, энергетык

Зміцер, эканаміст

Я ніколі не пагаджаўся кіраваць людзьмі, таму пытанне для мяне складанае. Калі б людзі адносіліся да іншых так, як жадаюць адносінаў да сябе, беларуская мова не была б у занябаным стане.

Я не хачу быць прэзідэнтам. Я хачу, каб ім быў чалавек, падобны да ксяндза Уладзіслава Завальнюка з Чырвонага касцёла ў Менску. У Малдове слова Божае спадар Завальнюк нёс на малдоўскай мове, у Рызе - на латышскай, у Менску - па-беларуску. Калі чалавек займае ў Беларусі дзяржаўную пасаду, ён павінен валодаць дзяржаўнай беларускай мовай і карыстацца ёю. Калі ж ён не здольны ёю авалодаць, то не павінен кіраваць людзьмі. Наша нялёгкае жыццё ад таго, што ў Беларусі кіраўнічыя пасады нярэка займаюць няздары.

Кіраўнік дзяржавы павінен добра ведаць мову свайго народа, любіць яе, ганарыцца ёю, пашыраць яе ўжытак.

Каб насельніцтва Беларусі паратварылася ў яе грамадзян, трэба дапамагчы тым, хто жадае гэтага, авалодаць моваю.

Было б дарэчы надрукаваць ілюстрацыйныя слоўнікі беларускай мовы: каб гарадскі жыхар мог паглядзець, як выглядае глог, што гэта за жамыра падзённа (аўсянік), якія назвы маюць элементы вясковай печы, ці конскай збруі.

У цывілізаванай дзяржаве не будзеш шукаць віншавальную паштоўку на роднай мове і ў любы час здолееш пачуць родную дзяржаўную мову па радыё ці тэлебачанні.

Калі б я быў прэзідэнтам, то ў моўнай галіне найперш забяспечыў бы сапраўды роўнае становішча беларускай дзяржаўнай мовы і расейскай. Гэта значыць, што беларуская мова забяспечвала бы выкананне ўсіх тых грамадскіх функцый у дзяржаве, якія сёння ці не манапольна выконвае расейская мова.

Дзеля гэтага я бы садзейнічаў прыняццю і рэалізацыі наступных заходаў: 1. Стварэнне беларускамоўнай заканадаўчай і нарматыўнай базы.

2. Стварэнне інфраструктуры прэстыжнага беларускамоўнага навування, як дзяржаўнага, так і прыватнага, з максімальна магчымым прыцягненнем лепшых беларускіх настаўнікаў, выкладчыкаў, навукоўцаў.

Забяспячэнне высокага ўзроўню беларускамоўнага выхавання і адукацыі ў дзіцячых дамах і інтэрнатах.

3. Максімальна магчымая падтрымка беларускага кнігавыдання, з'яўшчаванага на ўнутраны рынак (усіх беларускамоўных выданняў, а таксама выдан-

няў на іншых мовах пра беларускую мову, гісторыю, літаратуру, культуру).

4. Стварэнне сістэмы камплектацыі грамадскіх бібліятэк за кошт дзяржаўных сродкаў на 90% кнігамі, выдаванымі ў Беларусі (з іх не менш за 50% - па-беларуску). Пры гэтым у абавязковым парадку грамадскія бібліятэкі павінны каплектавацца наступнымі беларускамоўнымі выданнямі: усе кнігі серыі "Шко-

льная бібліятэка"; дзіцячыя кнігі; усе выдаваныя зборы твораў, анталогіі; энцклапедыі і даведнікі; - гістарычная літаратура і г.д.

5. Забеспячэнне роўных умоваў у частцы моўнага афармлення прадаваў у Беларусі тавараў і інструкцый на карыстанне імі. Прадаванне ў Беларусі тавараў мусіць мець "беларускае аблічча".

6. Стварэнне ўмоваў, каб чыноўнікі і сфера паслугаў (бытавых, гандлёвых, банкаўскіх і г.д.) валодалі беларускай мовай нароўні з расейскай.

7. Стварэнне цалкам беларускамоўных нацыянальных тэлевізійных каналаў, насычаных інтэрактыўнымі праграмамі і фільмамі ўласнай вытворчасці, супрацоўніцтва з замежнымі тэлекампаніямі і трансляцыя лепшых іх перадач па-беларуску.

8. Стымуляванне вытворчасці беларускага нацыянальнага кіно.

9. Не менш за палову FM радыёстанцыяў павінны быць беларускамоўнымі (варыянт: не менш за 50 адсоткаў эфіру (50 дзеёнага і 50 начнога) FM радыёстанцыяў мусіць быць беларускамоўным).

10. Стварэнне поўна-вартаснага Інстытута беларускай мовы, падрыхтоўка і выданне ім сумесна з зацікаўленымі школьных, галіновых, перакладных, рэгіянальных і інш. слоўнікаў, а таксама - фундаментальнага тлумачальнага слоўніка беларускай мовы (мяркую, што 100 тамоў для такога слоўніка - не мяжа).

11. Стымуляванне грамадскай ініцыятывы ў падтрымку беларускай мовы (у тым ліку стварэнне банка

народных ідэяў, скіраваных на захаванне і развіццё беларускай мовы).

Заснаванне прэміі, якой уганароўваліся б людзі, што ўносяць на грамадскіх пачатках найбольш важкі ўклад у падтрымку беларускай мовы.

12. Заснаванне добраахвотнага фонду падтрымкі беларускай мовы з накіраваннем ягоных сродкаў на выданне (у тым ліку на сучасных носбітах інфармацыі) лепшых анталогіяў беларускай прозы, паэзіі, песні, лепшых беларускіх фільмаў, агучаных па-беларуску.

13. Стварэнне Музея гісторыі беларускай мовы. Выданне папулярнай гісторыі беларускай мовы, якая раскрывала б старажытнасць, багацце і ўплывы роднай мовы беларусаў.

14. Папулярныя лепшых здабыткаў беларускай літаратуры праз стымуляванне ўкладання і друку разнастайных анталогіяў, выданага, адаптацыю старадаўніх беларускіх тэкстаў да сучаснай беларускай мовы.

15. Забеспячэнне даступнасці ўсіх дзяржаўных архіваў ў дачыненні да "сталінскіх зачыстак" беларускіх літаратараў і мовазнаўцаў. Выданне серыі кніг на грунце архіўных дадзеных.

16. Правядзенне разнастайных літаратурных конкурсаў сярод беларускамоўных літаратараў Беларусі і замежжа (асабліва сярод літаратараў-пачаткоўцаў).

17. Да нацыянальнага маштабу ўзняць штогадовыя Багдановічаўскія чытанні, прымеркаваныя да дня нараджэння Пазта (па

аналогіі з Шаўчэнкаўскімі чытаннямі ў Украіне).

18. Правядзенне штогадовых фестываляў беларускай песні, разлічаных на дзясяткі тысяч удзельнікаў з усяго свету (такія фестывалі здаўна праводзяцца ў Эстоніі, Латвіі ды іншых краінах).

19. Стварэнне дзяржаўнай фанатэкі з усімі магчымымі беларускімі песнямі і свабодны доступ да яе ўсіх зацікаўленых.

20. Масавыя святкаванні беларускіх народных святаў (Каляды, Гуканне вясны, Купалле).

21. Правядзенне на беларускай мове конкурсаў школьных рэфератаў на самыя розныя тэмы беларускага жыцця ("Гісторыя майго роду", "Мая любімая постаць беларускай гісторыі" і г.д.).

22. У сферы рускамоўнай вышэйшай адукацыі павінен быць уведзены курс спецыяльнай беларускай тэрміналогіі, які дазволіў бы выпускніку ВУНУ валодаць у мінімальна неабходным аб'ёме беларускай мовай для выканання службовых абавязкаў, працы са спецыяльнымі дакументамі, аформленымі па-беларуску.

23. Правядзенне па-ступовай дэсаветызацыі, дэрусіфікацыі, дэпаланізацыі беларускіх тапонімаў. Вонкавае афармленне беларускіх гарадоў, мястэчак і вёсак мусіць быць беларускамоўным (шыльды, аншлагі, паказальнікі і г.д.).

24. Гукавое афармленне вакзалаў, транспарту, абвесткі ў крамах і на кірмашах, аўтаматычныя службы даведкі і г.д. мусіць мець - як мінімум - беларускамоўны варыянт.

25. Забеспячэнне пад-

трымкі беларускай мовы на ўзроўні сучасных тэхналогіяў (беларусізацыя кампютарных праграм і г.д.).

26. Заснаванне Беларускага інстытута, задачай якога была б сыстэматызацыя і папулярнызацыя беларушчыны (у тым ліку - беларускай мовы), як у самой краіне, гэтак і за яе межамі.

27. Заахвочванне пранікнення беларускай мовы ў сферу рэлігіі (падрыхтоўка беларускіх святароў, катэхізацыя па-беларуску і г.д.).

28. Усталяванне мінімальна неабходнай сістэмы кантроля за захаваннем моўнага рэжыму (у беларускамоўнай школе, пры афармленні тавараў і г.д.).

29. Стварэнне платных і бясплатных курсаў беларускай мовы (павышэнне кваліфікацыі настаўнікаў, чыноўнікаў, працаўнікоў сферы абслугоўвання).

30. Стварэнне дачнага тэлефона па пытаннях беларускай мовы.

31. Заахвочванне прафесійных асацыяцыяў беларускамоўных спецыялістаў (ужо сёння існуюць такія асацыяцыі медыкаў, настаўнікаў).

32. Усталяванне прывіла мінімальнага беларускага асартыменту ў сістэме продажаў кніг, візія- і аўдыёкасетаў, кампактаў, кампютарных праграмаў і г.д.

33. Усталяванне цесных дзелавых сувязяў з беларускімі навукоўцамі, літаратарамі замежжа, беларусістамі іншых краінаў свету з мэтай рэгулярнага правядзення сумесных сімпозіумаў, канферэнцыяў, сумеснага выдання даследаванняў, часопісаў, кніг.

Набалелае

Пераліцоўка пад чужы капыл - недарэчная пераліцоўка

На другі дзень пасля "Дажынак-2005" перад пасадак у гарадскі маршрутны аўтобус па шыху да паліклінікі, я звярнуў увагу на новую шыльду-указальнік на яго бакавым шкле - яна была рускамоўнай. Здзівіла тое, што да свята ўраджаю на ўсіх аўтобусах такія ўказальнікі маршрутаў і канцавых прыпынкаў былі беларускамоўнымі.

Да іх прывыклі, іх не заўважалі, як не заўважаюць людзі паветра, якім дыхаюць. Так і павінна быць у незалежнай дзяржаве. Таму як родная мова - гэта сам народ, першакрыніца яго духоўнасці і культуры, аснова нацыянальнай самасвядомасці.

І вось, на, табе - недарэчная, хутчэй абразлівая "пераліцоўка" на аўтобусах усіх 17 гарадскіх маршрутаў. Больш таго - на рускую мову перапісалі дзесяткі абвестак раскладу руху аўтобусаў на канцавых і прамежкавых прыпынках, хоць да гэтага яны таксама былі беларускамоўнымі. Быццам кіраўнікі аўтапарку № 2 не заўважалі, як у працэсе падрыхтоўкі горада да свята ўраджаю памяншалі з рускай на беларускую мову таблічкі з назвамі многіх цэнтральных і нават невялікіх вуліц, замянілі ўсю тапаніміку на аўтавакзалі і размешчаным паблізу чыгуначным вакзалі. Зрабіўшы яе болей яркай, кідкай, толькі на роднай мове. Так і павінна быць у цывілізаваным грамадстве. Таму як гістарычны досвед сведчыць: услед за знікненнем роднай мовы знікае і народ, асімілюецца.

Радуе і тое, што тапаніміка на гранітных плітах перад бронзавымі помнікам Воіну-вызваліцелю горада летам 1944 года, узведзеным перад святам уражаю, з пералікам назваў партызанскіх брыгадаў, вайсковых злучэнняў, якім было прысвоена званне "Слуцкія", таксама

пададзена ў бронзавых літарых на беларускай мове, на ёй абнавілі шыльды на буйным гандлёвым комплексе "Крыніца", які аб'ядноўвае тры магазіны. На цэнтральным гарадскім універмагу "Слуцк" уся тапаніміка з дня адкрыцця яго восем гадоў таму была цалкам беларускамоўнай. І дырэктар гарадскога рынку да свята ўраджаю скінуў над галоўным уваходам у яго расейскамоўную шыльду, што тырчэла ўсе пасляваенныя гады і ўсталяваў яркае, маляўнічае пано з назвай "Слуцкі кірмаш", што парадавала не толькі гараджан, але і гасцей з суседніх краін, якія наведваюцца сюды ў выхадныя дні.

Але вернемся да нашых аўтобусаў. Іх "пераліцоўка" абурыла мяне да глыбіні душы, і я пазваніў дырэктару аўтапарку № 2 Аляксандру Фёдаравічу Кудзёлку, выказаў сваё здзіўленне ўбачаным. Ён у адказ спытаў, на якіх маршрутах паявіліся такія "абновы" - быццам не ў курсе быў! Я адказаў, што на ўсіх, ён паабяцаў правесці і разабрацца і паклаў трубку.

Мяне гэта насцярожыла. І я пазваніў начальніку эксплуатацыі аўтапарку Анатолю Віктаравічу Мяцельскаму, які, як мне засведчылі ў дыспетчарскай, распараджаецца такімі "абновамі". Ён загаварыў лагодненька пра зношанасць старых указальнікаў маршрутаў, маўляў, мастак іхні перастараўся абнавіць іх па-руску, і што справу паправім, толькі не адразу.

Званю намесніку дырэктара аўтапарку Мікалаю Мікалаевічу Валетку. Той загаварыў пра слабае веданне беларускай мовы (усе тры начальнікі - беларусы, слупаі па нараджэнні), нават параіў мне прыехаць да іх і дапамагчы з перакладам тэкстаў указальнікаў на родную мову. Быццам дванаццаць гадоў таму, калі ўпершыню тыя

указальнікі "загаварылі" па-беларуску, хтосьці запрашаў перакладчыкаў. А завяршыў размову Мікалаем Мікалаевічам улюблёнай многімі чыноўнікамі адгаворкай, што ў нас дзяржаўнае двухмоўе і кожны кіраўнік мае права карыстацца той, мовай, якая яму да спадабы. Вось так мяне адфутболілі з маімі прэтэнзіямі, паабяцаўшы "поступенно переходить на белорусские указатели"(!).

А гэта азначае, што нічога не зменіцца.

Зайшоў, нарэшце, да намесніка старшыні райвыканкаму (цяпер горад аб'яднаны з раёнам, і гарадскія ўлады скасаваны) Пятра Барысавіча Даўгучыца, якога ведаю шмат гадоў. Паведаў пра сваю нягроду з рашэннем кіраўнікоў аўтапарку № 2. Ён выслухаў, з разуменнем, нават выказаў здзіўленне з ноткай абурэння, паабяцаў разабрацца.


З'явілася надзея на станоўчы вынік.

На вялікі жаль, нічога так і не змянілася. Ужо тры месяцы ўсе гарадскія аўтобусы шнуруюць па вуліцах з "пераліцаванымі" указальнікамі-шыльдамі, нібы кідаючы выклік тым 80 працэнтам жыхароў горада, што лічаць сябе беларусамі. Толькі нямногія з іх, на жаль, усведамляюць, што ўратаваць беларускі народ ад канчатковай асіміляцыі і вымірання можа толькі родная мова. Дарэчы, акрамя аўтара гэтых радкоў, толькі яшчэ адзін пенсіянер, ветэран вайны, пазваніў дырэктару аўтапарку з выказаннем незадавальнення заменай указальнікаў.

З моладзі - ніхто! Ад роднай мовы адварочваюцца не толькі чыноўнікі ўсіх рангаў знізу да верха, але і многія педагогі. Работнікі культуры, як у савецкую эпоху з яе шматгадовай мэтанакіраванай русіфікацыйнай народ.

Міхась Тычына, г. Слуцк.

Ліда беларуская



Такімі маляўнічымі пано пачалі аздабляцца ў апошні час аўтобусныя прыпынкі ў горадзе Лідзе.

Безумоўна, што ад іх у горадзе становіцца жыць больш прыемна і больш утульна. А яшчэ больш утульна становіцца ад таго, што надпісы на гэтых пано робяцца на роднай беларускай мове.

Відавочна, што на падставе гэтых пано яшчэ рана гаварыць пра агульны паварот горада да беларускасці, але тое, што беларуская мова для горада Ліды не чужая, можна гаварыць з упэўненасцю сказаць і тое, што, чым больш у навакольным асяроддзі будзе беларускасці, тым больш беларускасці будзе і ў свядомасці кожнага жыхара, а з гэтага і пачынаецца сама Беларусь.

Яраслаў Грынкевіч.



ЧЭРВЕНСКИ РАЁННЫ
ВЫКАНАЎЧЫ КАМІТЭТ
(Чэрвеньскі райвыканком)

ЧЕРВЕНСКИЙ РАЙОННЫЙ
ИСПОЛНИТЕЛЬНЫЙ КОМИТЕТ
(Червенский райисполком)

РАШЭННЕ

РЕШЕНИЕ

27.11.2005 № 1789

г. Чэрвень

г. Червень

Об увековечении памяти Конопацкого
Ибрагима Борисовича

Заслушав и обсудив информацию зам. председателя исполкома Рускевича М.М. о Конопацком Ибрагиме Борисовиче (29.02.1949-09.08.2005), уроженце г.п. Смиловичи, деятеле национально-культурного возрождения белорусских татар, кандидате исторических наук, доценте Белорусского государственного педагогического университета имени М.Танка, председателе Минской мусульманской общины, зам. председателя общественного объединения белорусских татар «Зикр уль-Китаб» («Память и книга»), а также письмо председателя ОО «ТБМ імя Ф. Скарыны» Олега Трусова, адресованного председателю облисполкома Домашкевичу Н.Ф. от 08.11.2005 г. с просьбой поддержать инициативу общественности об установлении мемориальной доски на доме в г.п. Смиловичи, где родился М. Конопацкий, и назвать его именем улицу Республиканскую, Червенский районный исполнительный комитет отмечает, что Конопацкий Ибрагим Борисович внес достойный вклад в изучение проблемы межнациональных отношений в нашей республике, истории и культуры белорусских татар.

Сделал многое по возрождению на Беларуси мусульманства и его религиозных святыней, постоянно заботился о независимости нашей страны и развитии ее культуры, оказал помощь в сборе материалов для книги «Память. Червенский район». Научные труды И. Конопацкого по проблемам ислама и новых религиозных движений в Республике Беларусь имеют важное политическое, идеологическое и воспитательное значение в современных условиях.

Учитывая вышеизложенное, Червенский районный исполнительный комитет РЕШИЛ:

1. Дать согласие общественному объединению «Таварыства беларускай мовы імя Францыска Скарыны» на установку мемориальной доски на доме в г.п. Смиловичи, где прошли детство и юность И.Б. Конопацкого, с условием, что финансовые затраты по изготовлению и установке мемориальной доски возьмет на себя общественное объединение «Таварыства беларускай мовы імя Францыска Скарыны».

Председатель исполкома

А.И. Лопатко.

Управляющий делами исполкома

П.Е. Лухверчик.

Министерство связи и информатизации
Республики Беларусь
Республиканское унитарное предприятие
почтовой связи

“БЕЛПОШТА”

ПРОИЗВОДСТВО “МИНСКАЯ ПОШТА”

пр-т Независимости, 10, 220050, г. Минск,
тел. 226-06-82, факс 227-49-25
e-mail: officetp@belpost.by
http://www.belpost.by
P/C 3012100280011 в филиале 529 “Белсвязь”
АСБ “Беларусбанк”, г.Минск, код 720

Міністэрства сувязі і інфарматызацыі Рэспублікі
Беларусь

Рэспубліканскае ўнітарнае прадпрыемства
паштовай сувязі

“БЕЛПОШТА”

ВЫТВОРЧАСЦЬ “МИНСКАЯ ПОШТА”

пр-т Независимости, 10, 220050, г. Минск,
тел. 226-06-82, факс 227-49-25
e-mail: officetp@belpost.by
http://www.belpost.by
P/P 3012100280011 в филиале 529 “Белсвязь”
ААБ “Беларусбанк”, г.Минск, код 720

“12” 12_2005 г. № 06П – 29/Т-1217- 4150

На № _____ от “___” _____ 200__ г.

Трусову А.А.

вул. Плеханова, 56-1-133,

220095, г. Минск-95

Начальнику 95 адзялення

паштовай сувязі Глябец В.А.

Алег Анатолевіч!

Вытворчасць «Мінская пошта» разгледзела Ваш запіс за №3 у кнігу заўваг і прапаноў 95 адзялення паштовай сувязі і паведамляе наступнае:

Накіраваны запіт у адцзел распаўсюджвання друку РУП «Белпошта». Атрыманы адказ, у якім тлумачыцца, што выдавецтва «Наша ніва» ў 2005 г. парушыла абавязацельствы па заключанаму з РУП «Белпошта» дагавору на прыём, дастаўку падпісных тыражоў газет, а выдавецтва «Народная воля» іх парушала неаднаразова. Парушэнне дагаворных абавязацельстваў адмоўна адбіваецца на рабоце ўсіх звёнаў прадпрыемства (цэха экспедыравання друку, абласных і раённых сартыровочных падраздзяленняў, адзяленняў паштовай сувязі) і павялічвае расходы на этапах апрацоўкі і дастаўкі падпісчыкам друкарскіх сродкаў масавай інфармацыі. У адпаведнасці з вышэйвызначаным дагаворам, РУП «Белпошта» мае права не заключаць дагавор на наступны падпісны перыяд з рэдакцыяй і (або) выдавецтвам, парушайшым умовы дагавора і не ўключаць іх выданне ў каталог.

З павагай,

в.а. начальніка

В. В. Пугач.

Чаму не любяць беларускую мову?

Я ўжо даўно не малады чалавек, але мне вельмі падабаецца глядзець спартыўныя спаборніцтвы.


Вось і нядаўна з цікавасцю глядзеў этапы кубка свету па біятлоне на канале “Лад”, толькі вельмі засмучае, што ўсе рэпартажы Уладзімір Навіцкі, Аляксандр Казюкевіч і іншыя вялі не на роднай, матчынай мове, а на расейскай.

Такая ж карціна і па спартыўнай гульні “Вас выклікае Спартландыя”; на іншых рэпартажах са спартыўных спаборніцтваў.

Да гэтага трэба дадаць, што і Навіцкі і Казюкевіч і іншыя каментатары добра валодаюць беларускай мовай. Дык чаму ж яны тады не карыстаюцца ў сваёй рабоце матчынай мовай?

Як вядома, у лютым 2006 года пачнуцца зімовыя алімпійскія гульні ў Турynie (Італія). І нам бы вельмі хацелася б каб рэпартажы з зімовай алімпіяды (як дарэчы і з іншых спартыўных спаборніцтваў) вяліся на роднай мове.

Святаслаў Маханёк,
г-п. Круглае,
Магілёўская вобласць.



Адбылося сёлета

У “Сьвітанку” адзначылі стагоддзе паэта

У Вялікай зале дома Асацыяцыі нацыянальна-культурных таварыстваў Латвіі сябры Латвійскага таварыства беларускай культуры “Сьвітанак” ладзілі вечарыну з нагоды 100-х угодкаў з дня нараджэння беларускага паэта, грамадскага дзеяча, перакладчыка латышскіх народных песняў - дайнаў на беларускую мову Пятра Сакола.



Пятро Сакол (сапраўднае прозвішча Масальскі) нарадзіўся 1(14) ліпеня 1905 г. у мястэчку Пасінь Люцынскага павету Віцебскай губерні (зараз в. Пасіене Лудзенскага раёна Латвіі). Вучыўся ў Пасіньскай народнай школе, а потым у Люцынскай беларускай гімназіі таварыства “Бацькаўшчына” (1922-23). У 1923 г. пераехаў у Рыгу, працаваў карэктарам у рэдакцыі газеты “Голас беларуса” і вучыўся на Беларускіх 2-гадовых настаўніцкіх курсах (1925-1926). У 1927 г. атрымаў месца настаўніка-практыканта ў Дзвінскай (Даўгапілскай) беларускай гімназіі. У 1929-1936 гг. працаваў карэктарам-перакладчыкам часопіса “Беларуская школа ў Латвіі”, справаводам рыжскай Беларускай вчэрняй школы.

З 1936 г. да ліпеня 1942 г. П. Сакол працаваў бухгалтарам на фанернай фабрыцы, адкуль у адміністрацыйным парадку быў пераведзены на пасаду карэктара-перакладчыка ў рэдакцыю беларускага часопіса “Новы шлях”, створанага ў Рызе нямецкімі акупацыйнымі ўладамі. У штаце рэдакцыі знаходзіўся да верасня 1944 года, калі, пазбягаючы прымусовай эвакуацыі ў Германію, трапіў у Шкедскае лясніцтва (Курляндія) на нарыхтоўку дрэў. Быў рэпрэсаваны. З 1945 да 1947 г. знаходзіўся на “фільтрацыі” у Хабардзкім краі, у Ніжне-Амурскім выхаваўча-працоўным лагэры МУС СССР. Вярнуўся ў Рыгу ў сакавіку 1947 г. Пасля вяртання ў Латвію працаваў вартуныком, дарожным майстрам, нармоўшчыкам.

Захапленне літаратурай пачалося ў П. Сакола са знаёмства з паэмай “Тарас на Парнасе”, якую ён ведаў на памяць, яшчэ ў час вучобы ў Себежы. Падчас вучобы ў Люцынскай беларускай гімназіі рыхтаваў штомесячнік вучнёўскай творчасці і фальклорных запісаў “Ластаўка” (выйшла 9 нумароў), прымаў удзел у тэатральных пастапоўках, ладзіў літаратурныя чытанні. Першыя спробы паэтычна-песняў пачаў пісаць з 15-гадовага ўзросту, але больш уда-

уласціваці, на шчасце, перадаліся і ўнукам паэта. На вечарыне гучалі вершы Пятра Сакола ў выкананні “свiтанкаўцаў” і вучняў Рыжскай Беларускай асноўнай школы. Школьны гурт “Вавёрка” і гурт “Свiтанак” выконвалі беларускія патрыятычныя і народныя песні.

Сябра таварыства “Свiтанак” др. Наталля Цімаховіч у сваёй прамове адзначыла: “У куточку Еўропы між Балтыйскім морам і берагамі Дзвіны-Даўгавы на працягу многіх стагоддзяў сяліліся розныя балцкія плямёны. Актыўную міграцыю павялічвалі шматлікія ваенныя падзеі і эканамічныя працэсы. Таму ў Латвіі з даўніх часоў жывуць і беларусы. Яны інтэгралізацыя ў латышскае грамадства, стварылі асаблівую групу беларускай дыяспары, адрозную ад эканамічных і палітычных мігрантаў савецкага часу. Такім жыхаром Латвіі быў і беларускі патрыёт Пятро Сакол. Ён нарадзіўся і жыў на тэрыторыі сучаснай Латвіі, добра ведаў латышскую мову, але ніколі не губляў сваёй беларускасці. Таму ён быў прыкладам культурнага аб’яднання двух латышскіх народаў: латышоў і беларусаў. Глыбокая сувязь з латышскай культурай прывяла яго да жадання пазнаёміць беларусаў, якія жывуць за межамі Латвіі, з латышскімі дайнамі - канцэнтратам латышскай духоўнасці. Яго пераклады дайнаў найлепш называюць новымі латышскімі творамі ў якіх па беларуску выказаны думкі латышоў. Варта дадаць, што такога якаснага і дакладнага перакладу дайнаў на расейскую мову не існуе і зараз, а асноўная частка з больш як 300 перакладаў П. Сакола была зробленая ім яшчэ ў 20-я -30-я гады 20-га стагоддзя.” Н. Цімаховіч таксама прыгадала словы Папы Рымскага Караля Вайтылы аб тым, што адным з шляхоў, якімі развіццё культуры на зямлі, з’яўляецца існаванне ўзаемнай сувязі паміж старэйшымі і малодшымі пакаленнямі, якая стварае пераплыценне думак і падставу для наступнага этапу развіцця чалавецтва. Творчасць Пятра Сакола і сённяшнія намаганні “свiтанкаўцаў” захаваць культурную спадчыну, створаную беларусамі Латвіі ў мінулым стагоддзі, з’яўляюцца яркім пацверджаннем справядлівасці гэтых слоў.

Сябры таварыства “Свiтанак” таксама наведалі месца пахавання Пятра Сакола.

Тацяна Казак, Рыга.

Адбылося сёлета

Каплічная Брама

Летам 2005 года сябрамі розных грамадскіх няўрадавых аб’яднанняў Пастаўшчыны было задумана стварыць пабудову для ўшанавання хрысціянскіх традыцый нашых продкаў. Ініцыятарам і галоўным натхніцелям гэтай справы быў актыўны руплівец беларушчыны, рэдактар часопіса “Нашы карані”, Міхась Гіль і ў пэўнай ступені краянавец Алесь Гарбуль. Па іх просьбе вядомым беларускім мастаком, сябрам суполкі “Пагоня”, клуба “Спадчына”, БГА “Ветэраны адраджэння” і ТБМ імя Францішкі Скарыны, Алесем Цыркуновым быў выкананы мастацкі праект будучага помніка. Дзеля таго, каб пазбегнуць непажаданага ўзбуджэння ў будучым, гэты эскізны праект быў узгоднены, як з мясцовай уладай, так і з каталіцкім духавенствам. Актыўная праца над яго стварэннем была распачата толькі ў верасні. Чынны ўдзел у стварэнні культавага збудавання прынялі, акрамя аўтара праекта: мясцовы прадпрымальнік актыўны руплівец па адраджэнню нашай спадчыны Уладзіслаў Іванковіч, які найбольш дапамог матэрыяльнымі сродкамі ды жывой сілай; вядомы народны майстар з Паставаў, Юрась Фурс адмыслова выканаў усю кавальскую аздабу да гэтага помніка; вядомы дзеяч з Астравеччыны, Стэфан Казлоўскі выразаў з дрэва ў народным стылі, фігурку Хрыста.

Нарэшце, сонечным восеньскім днём, на свята Дзядоў, другога лістапада 2005 года на раннехрысціянскіх могілках у вёсцы Радута, якая знаходзіцца на паўночным захадзе ад мястэчка Лынтупы (Пастаўскі раён), пробашчам касцёла Святога Андрэя, ксяндзом Паўлам была асвечана “Каплічная Брама”. На гэтую ўрачыстасць прыбыло шмат вернікаў як з суседніх акаліччых вёсак так і здалёку. Пасля асвятчэння адбылося імпрэвізаваанае ўшанаванне прысвечанае адкрыццю помніка, а на заключэнне быў выкананы рэлігійны гімн на словы Наталлі Арсенневай “Магутны Божа”.


Археалагі з акадэміі навук Эдвард Зайкоўскі і Людміла Дучыц дапуска-

юць, што на месцы курганага могілкі ў вёсцы Радута ў старажытныя часы знаходзілася язычніцкае капішча. Варта адзначыць, што назва вёскі мае старажытнабальскае паходжанне і звязана з міфалагічнай багіняй зары, кахання, свету памерлых, абуджэння і памірання прыроды, жонкай бога памерлых Вялеса - багіняй Радутай. У познім сярэднявеччы на гэтым месцы быў створаны раннехрысціянскі могілнік, які таксама называецца “жальнікам”, аб гэтым сведчаць глыбока ўрошчаны ў зямлю каменныя валуны, апрацаваныя ў ручную з ледзь бачнымі знакамі крыжа. Мясцовы жыхар вёскі Радута Кібіцкі Баляслаў Фабіянавіч памятае, як ў часы Другой светнай вайны на гэтым кургане было пахавана сем немцаў, пра ранейшыя пахаванні яму расказвала суседка, прадзеда якой тут знайшлі апошні прыстанак.

Для аўтара Каплічнай Браны такая самаахвярная, дабрачынная дзейнасць з’яўляецца святым абавязкам сапраўднага патрыёта і грамадзяніна, які мусіць дбаць найперш аб будучыні сваёй Айчыны. Пры гэтым ён мусіць усімі магчымымі і немагчымымі сродкамі як слаўныя старонкі яе гісторыі, так і асобных яе прадстаўнікоў у прыватнасці, пра што сцвярджае і гэты чарговы, пяты па ліку, твор аўтара.

У Беларусі вядомы некалькі аналагічных курганаў, але гэта адзіны старажытны хрысціянскі могілнік ушанаваны культуры помнікам. Каплічная Брама - гэта незвычайная па форме пабудова, якая адначасова нечым нагадвае браму і алтар (ці ахвярнік) на якім размешчана шылда з надпісам лацінскімі літарамі:

“Kaplicznaja Brama.
Tut znachodzicца



chryscijanski mohilnik XIV-XVIII stst.

Pomnik archealohii.

Achouvajecца dziazravaj.

Hospadzie, bagaslavi i

supakoj duszy sluhau Tvaich.

Szanujma Hospada

naszaha Jezusa Chrystusa i

prodkau naszych!

Над “алтаром” узвышаюцца пераходзячы адзін у другі два крыжы: шасціканцовы патрыяршы крыж і лацінскі крыж з паўмесяцам, які сімвалізуе каўчэг. Распяцце Хрыста на крыжы, выкананае Стэфанам Казлоўскім у народным стылі. Дэкаратыўнае аздабленне помніка сугучнае раннехрысціянскай культуры напоўнена хрысціянскімі і купальскімі знакамі. Каплічная Брама наскрозь пранікнута сімвалічнымі значэннямі. Галава Хрыста ачолена калючым дротам прывезеным з сталінскіх канцлагероў Сібіры. Бакавіны даха “Браны” упрыгожаны дванаццацю крыжамі, якія ўзвышаюцца над ім сімвалізуюць дванаццаць апо-сталаў.


Аўтар Каплічнай Браны, захоўваючы ў традыцыях беларускага драўлянага дойлідства, унёс у культавае збудаванне адметныя уласна стылявыя рысы, як у арнаментальным аздабленні, так і ў кампазіцыйнай пабудове. Гарманічныя прасторавыя суадносіны, удала выбраныя месца помніка адносна сонца, дрэў, каменных валуноў, сведчаць аб высокапрафесійным мастацкім падыходзе ўласцівым творам Алеся Цыркунова.

Новаўзведзены культавы помнік на фоне неба і старажытнага могілніка і каменнымі валунамі, пакідае моцнае эмацыйнае ўражанне. Сяміметровая кампазіцыя з крыжам у цэнтры, якая раздзяляе Брану з дванаццацю крыжамі на дзве сіметрычныя палавіны, быццам разрывае яе, нагадвае адкрытую браму Гасподню, якая раскрывае свае несьмяротныя таямніцы і заклікае нас да іх спасціжэння.


Наста Свікрэс,
магістр
мастацтвазнаўства.




Пры адкрыцці Каплічнай Браны



Язэп Драздовіч



Яўген Хлябцэвіч




Іван Серада




Палута Бадунова




Аркадзь Смоліч




Раман Скірмунт



Алесь Цвікевіч



Ігнат Дварчанін



Клаўдзій Душэўскі



Яўхім Карскі



Антон Аўсянік



Сцяпан Некрашэвіч



Фелікс Статкевіч



Сымон Рак-Міхайлоўскі




Макар Краўцоў



Кастусь Езавітаў




Язэп Варонка




Зоська Верас



Канстанцыя Буйло




Вацлаў Ластоўскі




Алесь Чарвякоў




Уладзімір Жылка



Уладзімір Пракулевіч



Іван Луцкевіч



2006 год -

| СТУДЗЕНЬ | | | | | ЛЮТЫ | | | | САКАВІК | | | | КРАСАВІК | | | | ТРАВЕНЬ | | | | | ЧЭРВЕНЬ | | | | | |
|----------|---|----|----|----|------|---|----|----|---------|---|----|----|----------|---|----|----|---------|----|----|----|----|---------|---|----|----|----|----|
| Пан. | 2 | 9 | 16 | 23 | 30 | 6 | 13 | 20 | 27 | 6 | 13 | 20 | 27 | 3 | 10 | 17 | 24 | 1 | 8 | 15 | 22 | 29 | 5 | 12 | 19 | 26 | |
| Аўт. | 3 | 10 | 17 | 24 | 31 | 7 | 14 | 21 | 28 | 7 | 14 | 21 | 28 | 4 | 11 | 18 | 25 | 2 | 9 | 16 | 23 | 30 | 6 | 13 | 20 | 27 | |
| Сер. | 4 | 11 | 18 | 25 | | 1 | 8 | 15 | 22 | 1 | 8 | 15 | 22 | 5 | 12 | 19 | 26 | 3 | 10 | 17 | 24 | 31 | 7 | 14 | 21 | 28 | |
| Чац. | 5 | 12 | 19 | 26 | | 2 | 9 | 16 | 23 | 2 | 9 | 16 | 23 | 6 | 13 | 20 | 27 | 4 | 11 | 18 | 25 | | 1 | 8 | 15 | 22 | 29 |
| Пят. | 6 | 13 | 20 | 27 | | 3 | 10 | 17 | 24 | 3 | 10 | 17 | 24 | 7 | 14 | 21 | 28 | 5 | 12 | 19 | 26 | | 2 | 9 | 16 | 23 | 30 |
| Суб. | 7 | 14 | 21 | 28 | | 4 | 11 | 18 | 25 | 4 | 11 | 18 | 25 | 1 | 8 | 15 | 22 | 6 | 13 | 20 | 27 | | 3 | 10 | 17 | 24 | |
| Нядз. | 1 | 8 | 15 | 22 | 29 | 5 | 12 | 19 | 26 | 5 | 12 | 19 | 26 | 2 | 9 | 16 | 23 | 30 | 7 | 14 | 21 | 28 | | 4 | 11 | 18 | 25 |

ІДРІДЖЭННЁ

наша
СЛОВА



Фонд Анатоля Белага ў Старых Дарогах.



Алесь Гарун



Вацлаў Іваноўскі



Цішка Гартны




Антон Бяззка



Алесь Бурбіс



Браніслаў Тарашкевіч



Мітрафан
Доўнар-Запольскі



Антон Луцкевіч




Аляксандр Уласаў



Антон Шабуня




Язэп Дыла



Паліна Мядзёлка




Антон Трэпка




Язэп Лёсік



Максім Гарэцкі



Пётр Крачэўскі




Сяргей Скандрыкаў



Тамаш Грыб



Браніслаў
Эпімах-Шыпіла




Лявон Заяц



Карусь Казанец

100-ы год “Нашай Нівы”



| ЛІПЕНЬ | | | | | ЖНІВЕНЬ | | | | | ВЕРАСЕНЬ | | | | | КАСТРЫЧЫК | | | | | ЛІСТАПАД | | | | | СНЕЖАНЬ | | | | | | | |
|--------|----|----|----|----|---------|----|----|----|----|----------|---|----|----|----|-----------|---|----|----|----|----------|---|----|----|----|---------|---|---|----|----|----|------|-------|
| 3 | 10 | 17 | 24 | 31 | | 7 | 14 | 21 | 28 | | 4 | 11 | 18 | 25 | | 2 | 9 | 16 | 23 | 30 | | 6 | 13 | 20 | 27 | | 4 | 11 | 18 | 25 | Пан. | |
| 4 | 11 | 18 | 25 | | 1 | 8 | 15 | 22 | 29 | | 5 | 12 | 19 | 26 | | 3 | 10 | 17 | 24 | 31 | | 7 | 14 | 21 | 28 | | 5 | 12 | 19 | 26 | Аўт. | |
| 5 | 12 | 19 | 26 | | 2 | 9 | 16 | 23 | 30 | | 6 | 13 | 20 | 27 | | 4 | 11 | 18 | 25 | | 1 | 8 | 15 | 22 | 29 | | 6 | 13 | 20 | 27 | Сер. | |
| 6 | 13 | 20 | 27 | | 3 | 10 | 17 | 24 | 31 | | 7 | 14 | 21 | 28 | | 5 | 12 | 19 | 26 | | 2 | 9 | 16 | 23 | 30 | | 7 | 14 | 21 | 28 | Чац. | |
| 7 | 14 | 21 | 28 | | 4 | 11 | 18 | 25 | | 1 | 8 | 15 | 22 | 29 | | 6 | 13 | 20 | 27 | | 3 | 10 | 17 | 24 | | 1 | 8 | 15 | 22 | 29 | Пят. | |
| 1 | 8 | 15 | 22 | 29 | | 5 | 12 | 19 | 26 | | 2 | 9 | 16 | 23 | 30 | | 7 | 14 | 21 | 28 | | 4 | 11 | 18 | 25 | | 2 | 9 | 16 | 23 | 30 | Суб. |
| 2 | 9 | 16 | 23 | 30 | | 6 | 13 | 20 | 27 | | 3 | 10 | 17 | 24 | | 1 | 8 | 15 | 22 | 29 | | 5 | 12 | 19 | 26 | | 3 | 10 | 17 | 24 | 31 | Нядз. |

Музыка стагоддзяў на Каляды

Надышлі святыя і радасныя Каляды. Падчас іх святкавання добрыя людзі віншуюць адзін аднаго з Нараджэннем Збаўцы, робяць падарункі.

Хрыстова Нараджэнне непарыўна знітавана з чароўнымі гукамі музыкі, якія стагоддзямі з'яўляюцца прадвесцем нараджэння Божага Сына. Музыка спадарожнічае і ўсім Святым Калядам...

Музыканты гэта разумеюць і ў святочныя дні імкнуча напоўніць аддаць свой талент услаўленню Нараджэння Збаўцы і дадаць святочнага настрою людзям паспалітым.

Такія высокія памкненні рухалі і арганізатараў фесту "Калядныя вечары на Залатой Горцы", які мяркуецца правесці 25-30 снежня ў Менску.

Наведвальнікаў гэтаі святочнай імпрэзы чакаюць Калядныя відовішчы ў выкананні дзяцей нядзельнай школы, маладзёвы спектакль "Легенда пра чацвёртага караля", выступы дзіцячых харавых калектываў.

Сваё выканаўчае майстэрства і талент прадэманструюць ў гэтыя калядныя вечары ансамблі трубачоў "Maestoso" і "Festivo" пад кіраўніцтвам А. Карацэева, квінтэт беларускіх народных дудак (кіраўнік І. Мангушаў), узорны дзіцячы хор "Пунцовыя ветразі" (мастацкі кіраўнік І. Кара-

саў пры Архікатэдральным касцёле імя Найсвяцейшай Панны Марыі і студэнтаў класа аргана БДАМ.У. Неўдаха.

29 снежня ўдзельнікі пра-

фанаграфічнай серыі "Легенды Вялікага Княства", на якіх будуць самыя яркія мелодыі ў выкананні самых лепшых беларускіх выканаўцаў.

Адна з задум будучага го-



екту "Легенды Вялікага Княства" прадставіць слухачам канцэртную праграму, прысвечаную старадаўняй беларускай музыцы.

Ансамбль старадаўняй музыкі пад кіраўніцтвам С. Шыдлоўскай (г. Віцебск), ансамбль "Fona Bona" (кіраўнік К. Насеў) і арганіст В. Кісцень выканаюць творы з Нясвіжскага канцыяналу (1564 г.), са Слонімскага сшытку (XVIII ст.), творы Вацлава з Шамотул, Цыпрыяна Базыліка, Мікалая Гамулкі, канты і псалмы XVI-XVIII ст.ст.

Гэты канцэрт для ўдзельнікаў праекту - своеасаблівае справаздача перад шматлікімі

ду - правядзенне ў красавіку конкурсу маладых выканаўцаў старажытнай музыкі, а таксама, — традыцыйнага "Лошыцкага фесту". Але гэта толькі планы...

Мінулы ж год ўдзельнікі праекту "Легенды Вялікага Княства" завершаць "Сярэдневечнымі калядамі", у якіх возьмуць удзел галенавітыя маладыя гурты старадаўняй і фальклорнай музыкі: "GUDA", "Desan", "Bassdance", "ДжамБі-Бум", "Вайдэлот", "Тэстамант", "Гістарыён", "Ліцвінскі хмель", "Рокаш", "Келіх Кола", "Яварына"...

Усе музычныя імпрэзы, што

адбудуцца падчас правядзення фесту "Калядныя вечары на Залатой Горцы" ўпершыню будуць транслявацца па каналах Беларускага Радыё ("Культура"), а таксама ў FM-эфіры. Але, ніякая радыётрансляцыя не зможа замяніць чароўнага "жывога" гучання твораў, якія ўжо шмат стагоддзяў радуюць слухачоў сваім характарам і грэюць душы людзей на Каляды.

Арганізатары фесту "Калядныя вечары на Залатой Горцы" зы-

чаць вясёлых святаў і запрашаюць наведваць іх музычныя імпрэзы.

Анатоль Мяслюў.

На фота аўтара:

1. Няма лепшага на Каляды, як патанчыць пад старажытную музыку. На канцэртах праекту "Легенды Вялікага Княства".

2. Кіраўнік праекту "Легенды Вялікага Княства" Арына Вячорка сярод удзельнікаў клуба "Рыцары Вялікага Княства" і музыкаў гурта "Ліцвіны".



лёнак), а таксама, мінулагадні пераможца і ўладальнік Гран-пры фесту старажытнай музыкі ў Мальборку (Польшча) ансамбль "Bvevis" пад кіраўніцтвам Паўла Сурагіна. Нагадаем, ансамбль — дзіцячы, працуе пры СШ №13 г. Менску.

Для аматараў арганнай музыкі ў касцёле Найсвяцейшай Тройцы (св. Роха) у гэтыя дні будуць гучаць творы І. С. Баха і іншых кампазітараў ў выкананні навучэнцаў Дзяццэзіяльных кур-

слухачамі. Але прыхільнікам беларускай старажытнай музычнай спадчыны будзе цікава даведацца, што новага чакае іх у наступным годзе. Як падкрэсліла кіраўнік праекту спадарыня Арына Вячорка, наступны год для тых, хто выконвае беларускую старадаўнюю музыку, будзе яшчэ больш напружаны і выніковы.

Слухачоў упершыню чакаюць знаёмства з дыскам, на якім будзе поўная версія знакамітага "Полацкага сшытка", з працягам

Спіртавыя напоі і іх найменні ў гаворках Гарадзеншчыны

У старажытным Рыме казалі: "У віне праўда, у вадзе здароўе". І сапраўды, з антычных часоў да сённяшніх дзён спіртковыя напоі — частка нашага жыцця. Амаль ніводнае свята не абыходзіцца без іх. Выносіць прысуд — добра гэта ці не — не ёсць нашай мэтай, таму скажам так: "Добра тое, што ў меру".

Пачнем з вытокаў. У старажытным Рыме самым папулярным спіртковым напоем было віно, культ якога праходзіць праз творчасць многіх антычных паэтаў. Чытаем у Амара Хаяма:

З бэзавай хмары на долы раўнін
Цэлы дзень асыпаецца белы язмін.
Наліваю падобны да лілеі келіх
Чыстым полымем ружы —
лепшым з він.

Францыя здаўна лічыцца радзімай шампанскага. Германія і Чэхія — піва, Расія — гарэлкі. А мы, беларусы, можам назваць сваім нацыянальным напоем медавуху.

У нашым артыкуле распаўсюдаецца пра спіртавыя напоі і іх найменні ў гаворках Гарадзеншчыны як адметнага этнакультурнага рэгіёну Беларусі. Сустрэкаем тут наступныя назвы, якія складаюць сінанімічны шэраг з значэннямі:

- а) *'гарэлка'* — гарэлка, арэлка, водка, гара, галэга, напой;
- б) *'самагон'* — самагонка, алімбаі, бараро, більвал, згара, лёрка, прышак, чумаргес, чыміргіс;
- в) *'брага'* — барда, шляма;
- г) *'настойка'* — гарабінаўка, хмялюн;
- д) *'віно'* — віно, балбанэс, трунак;
- е) *'назвы іншых спіртowych напояў'* — жытнёўка, піва.

Найменне *гарэлка* агульнапашыранае, гэта спадчына ўсходнеславянскага перыяду. Утворана суфіксавым спосабам ад *гарэць*: гарэ-лк-а. *Арэлка* — рэгіянальны варыянт ад *"гарэлка"*, без пачатковага г; параўн: *арэх* — *гарэх*, *ура* — *гура*, *ануча* — *гануча*.

Слова *водка* таксама рэгіянальнае. Яго ўжыванне лінгвісты тлумачаць уплывам у мінулым польскай, а пасля расейскай моваў (параўн. польск. *wodka*, рас. *водка*).

Слова *гара* — рэгіянальнае ўтварэнне ад *гарэць* (гар-а), як і слова *гарэлка*.

Назва *галэга* мае непразрыстую будову.

Найменне *напой* — агульнапашыранае. Утварылася ў выніку пашырэння, раздраблення першаснага значэння гэтай лексемы *'пітво ўвогуле'* і пераносу на новую назву значэння *'спіртowy напой, гарэлка'*.

Слова *самагонка* агульнапашыранае. Утварылася складанасуфіксавым спосабам з словазлучэння *сам ганю*: сама-гон-к-а. Гэта назва бытуе ва ўсіх усходнеславянскіх мовах.

Слова *алімбаі* рэгіянальнае,

пазычанае з польскай мовы.

Назва *бараро* таксама рэгіянальная, мае непразрыстую будову.

Найменне *бильбар* (*бімбар*) рэгіянальнае, пацычанае з польскай мовы.

Слова *згара* — рэгіянальнае ўтварэнне (нульсуфіксавым спосабам) ад *згарэць*: згар-а.

Лексема *лёрка* рэгіянальная, мае непразрыстую будову.

Назва *пяршак* 'самагонка вышэйшага гатунку'. Утворана суфіксавым спосабам ад *першы* (пярш-ак).

Найменне *чумаргес* (*чыміргес*) 'дрэнны самагон' — рэгіянальнае ўтварэнне з пацычаным з балтыйскіх моваў суфіксам —*гес* ад назвы расліны *чэмер*, што мае дрэнны пах.

Слова *барда* рэгіянальнае. Пацычанае з польскай мовы.

Назва *хмялюн* 'медовая настойка' — рэгіянальнае. Утварэнне ад *хмялець* (хмял-юн).

Найменне *гарабінаўка* 'рабінавая настойка' — рэгіянальнае, утворана шляхам сціскання словазлучэння *гарабінавая настойка* (*гарабінаў-к-а*).

Слова *віно* — агульнапашыранае, пацычанае агульнаславянскага перыяду з лацінскай мовы.

Лексема *балбанэс* 'белае віно' рэгіянальная, мае непразрыстую будову.

Назва *трунак* рэгіянальная, пацычанае з польскай мовы.


Найменне *жытнёўка* 'пітво, прыгатаванае на аснове жытняй мукі' рэгіянальнае, утворана суфіксавым спосабам ад *жытнёвы* (*жытнёў-к-а*).

Лексема *піва* агульнапашыранае, спадчына агульнаславянскага перыяду (утварылася суфіксавым спосабам ад *піць*: пі-в-а).

Як бачым, гаворкі Гарадзеншчыны маюць досыць разгалінаваную мікрасістэму найменняў спіртowych напояў. Гэта пераважна ўласнабеларускія назвы, утвораныя суфіксавым спосабам (пацычання нешматлікія). І гэта з той прычыны, што беларусы здаўна мелі багата спіртowych напояў, кожны з якіх атрымаў дасціпную і трапную назву. Таму і патрэба ў пацычаннях не была надзённай і закралася новыя, невядомыя нашаму народу спіртковыя напоі.

Шаноўнае спадарства! Калі ў вас узнікла нясцерпнае жаданне выпіць келіх віна, ведайце: медыкі лічаць гэтую справу карыснай, хоць і абмяжоўваюць колькасць келіхаў. Ды і рымскія мысляры, знайшоўшы ў віне праўду, вырашылі, што здароўе ўсё ж у вадзе.

Анастасія Сняжыцкая,
студэнтка 5 курса
філалагічнага факультэта
Гарадзенскага
дзяржаўнага ўніверсітэта
імя Янкі Купалы.



Наш абавязак - выратаваць нацыянальную кнігу!

У 2005 годзе Адзел рэдкай кнігі Беларускага дзяржаўнага ўніверсітэта культуры і мастацтваў адзначае свой 10-гадовы юбілей. Бадай, кожны сённяшні студэнт нашага ўніверсітэта ведае, што Адзел з'яўляецца даволі

віта гісторыі калекцыі і асобных кніжных падараванняў прысвечаны публікацыі Л.І.Доўнар у перыядычным друку. У 2002г. удава М.М.Грынчыка перадала Адзелу 1500 выданняў з асабістай бібліятэкі прафесара. Тады ж Адзел

адукацыйнага асяроддзя, спрыяючых развіццю беларускай навукі пра кнігу.

Што датычыць культурна-асветніцкай дзейнасці АРК, то за час існавання Ад-дзела было праведзена больш за 30 прэзентацый, вернісажаў, вечарын, круглых сталоў, літаратурна-музычных гасцеўняў; больш за 100 выстаў, калекцый і каля 200 экскурсій не толькі для студэнтаў, але і замежных дэлегацый, гасцей універсітэта і бібліятэкі. Пастаянна праводзяцца вучэбныя заняткі са студэнтамі па гісторыі кнігі. Для прапаганды фондаў АРК актыўна выкарыстоўваюцца СМІ.



значнай установай у навуковым жыцці г. Менска. А як ён узнік, якую працу праводзіць? Давайце паглядзім разам.

Гісторыя Аддзела рэдкай кнігі Беларускага Дзяржаўнага ўніверсітэта культуры і мастацтваў бярэ пачатак у 1993 г., калі ён быў створаны па рашэнні Вучонай Рады ўніверсітэта. У 1994 г. аддзелу было прадстаўлена памяшканне і зацверджана палажэнне аб аддзеле, якое замацоўвала статус яго як структурнага падраздзялення бібліятэкі, у складзе якога тры супрацоўнікі і пераплётчык. Акрамя асноўнай задачы Аддзела па фармаванні фонда, забяспечэнні яго захаванасці, навуковай апрацоўкі і каталогізацыі былі пастаўлены задачы навукова-бібліяграфічнай, культурна-асветніцкай дзейнасці і інш.

4 кастрычніка 1995 г. была праведзена прэзентацыя Аддзела, у якой бралі ўдзел Міністэрства культуры Рэспублікі Беларусь, Нацыянальнага навукова-асветніцкага цэнтра імя Ф.Скарыны, дырэктары і супрацоўнікі Аддзелаў рэдкіх кніг бібліятэк Менска, выкладчыкі і студэнты БДУКІМ, а таксама калега з Нью-Ёрскай Публічнай бібліятэкі (з ёй зараз БДУКІМ вядзе цеснае супрацоўніцтва).

Фонд АРК налічвае каля 7000 адзінак захавання. Папаўненне фонда вядзецца ў асноўным за кошт падараванняў, даволі рэдка - праз букіністычную кнігу. Супрацоўнікі АРК лічаць значным набыццём калекцыі кніг з асабістых бібліятэк вядомых беларускіх вучоных (на жаль яны ўжо пайшлі з жыцця), прафесараў БДУКІМ Р.І.Барыша і М. М. Грынчыка.

Падрыхтаваны да выдання каталог калекцыі М.М.Грынчыка, у які увайшлі як рэдкія, дарэвалюцыйныя выданні, так і кнігі з аўтографамі вядомых дзеячоў культуры і мастацтва Беларусі, беларускіх і расійскіх пісьмнікаў і паэтаў, вучоных.

Адзел займаецца папулярызацыяй сваіх калекцый сярод беларускай грамадскасці. Мена-

рэдкая кнігі сумесна з кафедрай беларускай філалогіі БДУКІМ арганізавалі навуковыя чытанні «Грынчыкавымі сцэжамі».

У кола інтарэсаў супрацоўнікаў Аддзела уваходзіць таксама і клопат пра буйныя кніжныя зборы вядомых дзеячоў Беларусі мінулых стагоддзяў. Супрацоўнікамі Аддзела ў 1999г. распрацаваны і рэалізаваны практычныя рэканструкцыі бібліятэкі Аляксандра Ельскага ў выглядзе электроннага ілюстраванага каталога. Праца прадугледжвае падтрымку пасольства Польшчы і Польскага інстытута ў Менску.

АРК і кафедрай гісторыі Беларусі і музеязнаўства пры актыўным удзеле студэнтаў было адноўлена пахаванне сям'і роду Ельскіх у Дудзічах (Кобань).

Адным з ініцыятараў гэтай акцыі з'яўляўся Трусаў А.А. Неўзабаве з'явілася ідэя правесці канферэнцыю, прысвечаную 165-годдзю Аляксандра Ельскага. Былі знойдзены нашчадкі Ельскіх і запрошаны на форум. 7 кастрычніка 1999 г. была праведзена міжнародная навукова-практычная канферэнцыя «Універсітэты Ельскіх». Гэта падзея шырока асвятлялася ў перыядычным друку, на радыё і тэлебачанні.

За 10 год Аддзелам рэдкай кнігі падрыхтавана 15 бібліяграфічных дапаможнікаў, з іх 10 персанальных і 2 каталогі. АРК прыняў удзел у праекце «Бібліяграфія Усходняй Еўропы», ініцыяваным Інстытутам Усходняй Еўропы Варшаўскага ўніверсітэта. У 2002 г. быў выдадзены паказальнік «Беларуская Бібліяграфія», дзе адлюстраваны публікацыі па гуманістыцы, надрукаваныя ў Беларусі ў 1992-1994гг. У бліжэйшай перспектыве АРК плануе правесці 7-8 лютага 2006 года міжнародную канферэнцыю на тэму «Беларуская кніга ў кантэксце сусветнай кніжнай культуры», прысвечаную юбілею Аддзела. Асноўная мэта канферэнцыі - садзейнічаць даследаванню традыцый і навацый беларускага кнігазнаўства, стварэнню навукова-інфармацыйнай прасторы і

навукова-даследчай дзейнасці АРК было правядзена ў кастрычніку 1996 г. навукова-практычная канферэнцыя «Недзяржаўная выдавецкая дзейнасць на Беларусі: Гісторыя і сучаснасць», матэрыялы якой былі надрукаваны пры дапамозе фонда Сораса. У маі 1997 г. праводзіліся Кірыла-Мяфодзіеўскія чытанні, адна з секцый якіх - гісторыка-кнігазнаўчая, а з 1998 г. штогадовыя чытанні праводзяцца сумесна з Інстытутам тэалогіі пры БДУ.

Супрацоўнікі Аддзела - Самайлюк Т.А. (заг. аддзела), Доўнар Л.І. (кандыдат педагагічных навук, гал. бібліятэкар), Дзям'яновіч Т.А. (гал. бібліятэкар), Лявончыкава Д.Г. (гал. бібліятэкар) - акрамя арганізацыі канферэнцый, удзельнічаюць практычна ва ўсіх канферэнцыях, звязаных з кнігазнаўчай тэматыкай.

Л.І. Доўнар распрацоўвае тэму гісторыі кнігавыдавецтва ў Менску 19-пач. 20 ст (каля 30 публікацый па тэме). У 2005 г. яна абараніла дысертцыю. Т.А. Самайлюк распрацоўвае тэарэтыка-кнігазнаўчую канцэпцыю рэлігійнай кнігі як тыпалагічнай катэгорыі. Яна выступае на кнігазнаўчых чытаннях і інш. канферэнцыях, падрыхтавала да выдання манаграфію «Рэлігійная кніга на Беларусі ў XVIII ст.». (Па тэме дысертцыі, падрыхтаванай да абароны). Такім чынам, АРК БДУКІМ усе 10 год свайго існавання праводзіць навукова-бібліяграфічную, культурна-асветніцкую, навукова-даследчую дзейнасць, займаецца праблемамі кніжнай справы ў межах Беларусі і ў міжнароднай прасторы, папулярызуе рэдкія і каштоўныя выданні, дапамагае ў падрыхтоўцы высокакваліфікаваных кадраў у галіне бібліятэчнай справы. Застаецца пажадаць усім супрацоўнікам Аддзела далейшай плённай працы і творчых поспехаў.

Студэнткі 3-га курса
ФІДК БДУКІМ Наталля Федасюк і Дзіяна Шантар.
На здымку: у Адзеле рэдкай кнігі.

Прэзентацыя чарговай кнігі гісторыка

Нататкі пра сустрэчу з выдатным гісторыкам нашай краіны Анатолем Пятровічам Грыцкевічам

Зімовым вячоркам 8 снежня ў 18.00 у сядзібе «Таварыства беларускай мовы» адбылася цікавая сустрэча з прафесарам, доктарам гістарычных навук, загадчыкам кафедры гісторыі і музеязнаўства Беларускага дзяржаўнага ўніверсітэта культуры і мастацтваў А.П. Грыцкевічам.

Сустрэча з А.П. Грыцкевічам, была прысвечана юбілею Слуцкага збройнага чыну, які пачаўся 27 лістапада 1920 г. У самым пачатку сустрэчы А.П. Грыцкевіч прадставіў усім удзельнікам сваю новую кніжку «Слуцкае паўстанне 1920 года».

Патрэбна адзначыць, што вывучэннем гэтай гістарычнай падзеі ён займаецца вельмі даўно. Ён вывучаў архіўныя крыніцы ў Лонданскай бібліятэцы, сустракаўся са сведкамі гэтых падзей, выдаў некалькі артыкулаў па гэтай тэме ў газеце «Наша слова». Было адзначана, што ў савецкія часы пра гэту падзею замоўчвалі. У савецкай гістарыяграфіі гэта падзея была белай плямай. Але зараз, як адзначаў Анатоль Пятровіч, адносіны да гэтай падзеі змяняюцца.

Узгадваючы пра яе ёсць і ў Беларускай Энцыклапедыі, з'яўляюцца кнігі па гэтай тэме. Таксама з 27 лістапада 1992 г. адзначаецца юбілей гэтай падзеі сярод свядомух беларусаў. Яшчэ 27 лістапада лічыцца Днём герояў.

Напрыканцы сустрэчы А.П. Грыцкевіч даў парадку ўсім удзельнікам сустрэчы, на конт таго, што трэба добра ведаць гісторыю сваёй краіны, азнаёміць шырокае кола людзей з ёй, трэба

каб гісторыкі даносілі гісторыю праўдзіва.

А.П. Грыцкевіч адзначыў, што мы павінны адзначаць кожны год гэты юбілей і не саромяцца пра гэта гаварыць усім.

Цікава, што на гэтай сустрэчы было расказана і пра самога А.П. Грыцкевіча, пра вывучэнне ім гэтага пытання Валахановічам Анатолям Іосіфавічам, гісторыкам, журналістам, краязнаўцам, які займаецца вывучэннем гісторыі Беларусі, археалогіі, краязнаўства, Айчыннай і грамадзянскімі войнамі і пытаннямі рэлігіі, з пад'яра якога выйшла больш 20 кніг.

Таксама на сустрэчы выступавіў Анатоль Яўхімавіч Бель, загадчык прыватнага музея ў г. Старыя Дарогі. Ён расказаў пра выставу, створаную ў гонар удзельнікаў Слуцкага паўстання, таксама расказаў пра практычныя помнікі, а менавіта аднаго грамадзянскага і магільнага. Выказаў прананову, каб кожны сапраўдны і свядомы беларус ушаноўваў памяць пра Слуцкае паўстанне ўсталяваннем помніка на сваёй сядзібе.

Была выказана ўдзячнасць А.П. Грыцкевічу за цікавую сустрэчу.

Я вельмі радая, што апынулася сярод удзельнікаў сустрэчы. Было б вельмі добра каб такіх цікавых сустрэч было больш, у якіх можна атрымаць шмат звестак пра гісторыю сваёй Бацькаўшчыны.

Бучына Марыя,
студэнтка 250 гр. БДУКІМ.

Сустрэча з Кастусём Тарасавым

6 снежня ў сядзібе грамадскага аб'яднання «Таварыства беларускай мовы імя Францішка Скарыны» адбылася сустрэча са знакамітым беларускім пісьмемнікам Кастусём Тарасавым.

З нагоды выхаду ў бліжэйшых нумарах часопіса «Дзеяслоў» яго аповесці «Скарб апошняга Радзівіла» была вызначана тэма сустрэчы – «Страты нясвіжскай скарбніцы» Кастусь Тарасаў паведаміў слухачам пра гісторыю напісання аповесці. За аснову сюжэту твору былі ўзяты дакументы з нацыянальнага архіву Рэспублікі Беларусь, якія датуюцца 1812 годам.

Менавіта ў гэты час і быў абрабаваны Нясвіжскі замак. Радзівілаўскі скарб, у які ўваходзілі вырабы са срэбра, золата, каштоўныя камяні, узнагароды, вялікая бібліятэка рэдкіх кніг, часткова трапіў у прыватныя калекцыі, а часткова наогул быў страчаны.

Усе гэтыя падзеі знайшлі адлюстраванне ў аповесці «Скарб апошняга Радзівіла», якая раскрывае некаторыя таямніцы тых часоў.

Пасля выступлення Кастуса Тарасава мы чакаем з нецярпеннем чарговых нумароў часопіса «Дзеяслоў» з аповесцю, калі мы зможам самі акунуцца ў атмасферу тых часоў.

Дубко Ганна,
Рэмізевіч Вераніка,
студэнткі 250 гр. БДУКІМ

Сустрэчы ў ТБМ працягваюцца

6 студзеня

Кастусь Тарасаў:

«Страты нясвіжскай скарбніцы»
Пачатак а 18-й гадзіне.

Уваход вольны.

Беларуска-ірландскі дзённік

(Працяг "Ірландскага дзённіка")

Людміла Дзіцэвіч

80000 беларускіх рублёў за ўсмешку

Беларускаму чалавеку, які ўпершыню выязджае ў замежныя еўрапейскія краіны, трэба вучыцца ўсміхацца. Мы не ўмеем

ноч толькі ногі, а раніцай калі пару кропель кінучь на твар - і то добра. І ўнікаюць канфлікты ў ірландскіх сем'ях, што даглядаюць беларускіх дзяцей. Адну дзяўчынку чужы не выслалі ў Беларусь, якая не хацела

рыз, свайго твару - усміхацца ці пакутаваць.

Калі ірландцы былі ў Беларусі і мы наведвалі розныя школы-інтэрнаты, нас вазіў кіроўца Саша з фонду "Сакавік" на аўтобусе - былым амбулансе (хуткай дапамозе), які падарылі сябры з Ірландыі. Саша, як і ўсе беларусы, мала ўсміхаецца, але аднойчы яго твар быў такі сумны, што ірландцы не вытрымалі і спыталі, чаму. Саша пачаў тлумачыць, што грошай няма, працы няма, жонка пілуе, а ўнучкам няма за што купіць падарункі. Тады ірландцы скінуліся, сабралі 80000 беларускіх рублёў і ўручылі Сашу, папрасіўшы яго ўсміхнуцца. І той заўсміхаўся.

Што спачатку будаваць: дах для храма ці дах для сіроцкага дома

У адзін з вечароў я запрасіла ў Станькава для

два легендарныя востравы, разлучаныя вадой.

Алег Трусаў пашкадаваў у сваёй гаворцы, што дах пад царквой так і не адрамантаваны, цячэ і псуе памяшканне. Ён са шкадаваннем адзначыў, што вось грошы на новы дох школы-інтэрната беларусы і ірландцы знайшлі, а храм застаўся без увагі.

Тут і разгарэлася спрэчка. Ірландцы гарача даводзілі, што дзеці - гэта галоўнае, што спачатку трэба накрываць дом для дзяцей, а ўжо потым думаць пра храм. Дацэнт універсітэта не згаджаўся, даводзячы, што перашымі з'явіліся храмы - і ў іх наша галоўная будучыня.

Было цікава назіраць, як спрачаюцца абодва бакі, як ірландцы апантана атакуюць нашага навукоўцу, як аргументавана ён адбіваецца.

Мне самой было цікава вырашаць, што ж сапраўды трэба будаваць спачатку. У той час, у жніўні 2004 года, я была на баку дацэнта Трусава, лічыла, што храм - гэта душа чалавека, гэта найважнейшае.

Але потым я паехала ў Ірландыю зімой, затым

паўплывала знаходжанне ў замежнай краіне. Там людзі вельмі клапацяцца пра чалавека і ў той жа час не надакучаюць яму, не прымушаюць яго рабіць чужы выбар, пакідаюць яго ў свабодзе. Нават я, прыехаўшы сюды на працу, адчуваю гэтую свабоду. У мае планы ніхто не ўмешваецца, але са мной заўсёды мабільнік, які дае мне арганізацыя, на ім стаіць маё імя (тая ж увага!), і кожны можа знайсці мяне. Бацькі даюць магчымасць дзецям быць незалежнымі, дацэнтам дзеці хутка пакідаюць бацькоўскі дом і ладзяць сваё ўласнае гняздо. І амаль ніхто не дапамагае сваім дарослым дзецям грашыма. Гэта вельмі добра ўплывае на маладых людзей, бо яны не сядзяць, чакаючы, пакуль пажылыя бацькі дадуць ім грошы, а пачынаюць круціцца самі, турбуючыся пра дах над галавой сваіх дзяцей.

У ранейшыя часы чалавек турбаваўся найбольш пра храм, узводзячы прыгажэнныя сцены, малюючы цудоўныя фрэскі. Але дамы будуюць часткі людзей былі беднымі, нізкімі, нязручнымі. Сёння ж у высокаразвітых краінах асноўная частка новых храмаў мае даволі просты дызайн, затое ў якіх камфартальных дамах жывуць простыя людзі. І як яны вераць! І як вучаць гэтаму сваіх дзяцей! У касцёле ёсць спецыяльны пакой для дзетак з мамамі.

І сёння я гатова з ірландцамі будаваць дах для дома. Я хацела б, каб не было столькі шмат сіроцкіх дамоў, дамоў-інтэрнатаў у

хатняга выхавання і знойдуць новых татаў і мамаў.

Шон Крэг

Шон - філосаф. Для яго жыццё - гэта такая штука, якую стварае сам. Практычна ён усё ўмее рабіць.

Шон вельмі любіць свой Кілбэгэн, свой Вестміт. У яго ёсць майка Вестміт, а сцяжок ён прымацоўвае да сваёй машыны. У гэтым горадзе жывуць чатыры пакаленні Крэгаў - яго бацька, Шон і маці Элен, ён сам з жонкай, чацвёрта ягоных дзяцей і яго ўнук. Шон з гонарам паказвае мне фотаздымак мужчын чатырох пакаленняў. А сам Шон з вялікай сям'і, у якой было 8 дзяцей.

Шон з задавальненнем паказваў мне свой Кілбэгэн: Харбор (Harbour) - дом, канал, па якім у 19 стагоддзі ірландцы на лодках маглі даехаць да Дубліна. Лодкі былі цяжкімі, награванымі, і каб скрануць іх з месца, запрагалі коней. Шон паказваў мне глыбокія барозы на каменным мосце, якія пакінулі металёвыя пасы. Мост быў пабудаваны ў 1831 годзе Мэнам (Mann). Шон паказаў мне Aqueduct: для збору вады для арашэння палёў, ірландскі катэдж старых часоў з саламянай страхоў (Tatch).

Шон - добры арганізатар. Гэта ён заўсёды арганізоўвае паездкі ірландцаў у Беларусь, у Станькава, якіх ужо 6. Знайсці Станькава яму дапамаглі Шон Трэсі, Марцін і Марыя Міцкевіч.

Шон любіць гумар, і ў яго доме пастаянна гучаць жарцікі. Калі я спытала ў яго дачкі Джэні, ці шчаслівая яна ў сваёй сям'і, то Шон заўважыў, што яна не можа быць нешчасливай у такога



Усміхаюцца дарослыя: Людміла, Ларэнца і Брайда Хайнз

гэта рабіць, нас гэтаму не вучаць ні ў сем'ях, ні ў школе. А жыццё прывучае нас да думкі, што яно цяжкае і трэба цягнуцца. Пра цяжкія беларусаў ужо даўно складаюць розныя показ-

мыцця пад душам, а вопратку сваю мыла мыламі рукамі. Тут ужо не да ўсмешак!

Я сама вучылася ўсміхацца ў замежных краінах. Спачатку гэта было цяжка. Стамляліся мускулы на твары, вечарам я не магла ўсміхацца - балелі твар. Але паступова навука ўкаранялася. Калі ж пазней прачытала кнігу акадэміка Мірзакарыма Нарбекава "Опыт дурака, или ключ к прозрению", у якой апісваецца лекаванне чалавека праз усмешку, і мышцавы карсет, то зразумела, якая важная рэч - усмешка. Я нават пачала вучыць гэтаму маіх студэнтаў - будучых настаўнікаў мовы і літаратуры. Бо настаўнік з усмешкай падмае дух сваіх вучняў, навучае іх пазітыўнаму мысленню.

Праўда, не заўсёды ўсмешка выклікае добрыя адносіны з боку прысутных. Многіх беларусаў раздражняе мая заўсёдная ўсмешка, і яны нават гавораць мне пра гэта, не могуць зразумець, што і шчасце, і лёгкае безбеднае жыццё знаходзіцца не ў чыіхсьці руках, а ў нашай галаве. І кожны вольны выбаць вы-



Шон Крэг (аправа) з Шэмэсам Грэханам і Полай Гільфойл у Станькаўскай школе

сутрэчы з ірландскімі гаспадарамі старшыню ГА "Таварыства беларускай мовы імя Ф. Скарыны" Алега Трусава.

Даведаўшыся, што Алег Трусаў займаецца палітыкай, ірландцы закідалі яго пытаннямі пра сённяшняе жыццё Беларусі, пра яе будучыню. Было бачна, што гэта турбуе ірландцаў.

Гутарка паступова перайшла на гістарычную тэму. Дацэнт Універсітэта культуры распавёў нам пра старажытную гісторыю Станькава, пра яго слаўных гаспадароў. Ад былых гадоў у пасёлку засталіся некаторыя збудаванні, храм. Гісторык раскажаў пра

летам, вандравала па Беларусі - і ўсім задавала гэтае пытанне. Адказы былі вельмі цікавымі. У Ірландыі (а пабывала я ў многіх месцах гэтай цудоўнай краіны) я не знайшла ні аднаго, хто быў бы апанентам сваім землякам. Усе гатовы былі будаваць дах для інтэрната сіроцкаў спачатку.

У нашай жа краіне погляды раздзяліліся. Маладыя людзі згодныя з ірландцамі, а больш сталыя - на баку Трусава.

Я ж памянала свой погляд на гэтае пытанне, адказ мой змяніўся. На гэта



Шон Крэг на працы ў бровары з калегамі

Беларусі. Мне прыемна чуць нават навіны, што ў перспектыве многія школы-інтэрнаты зачыняцца і саступяць месца хатнім сем'ям, дзе дзеці-сіроты будуць больш набліжацца да

бацькі. Шывон, яго жонка, таксама любіць пажартаваць, калі я спытала, пра што марыў Шон у юнацтве, Шывон упэўнена заявіла, што пра яе.



Усміхаюцца дзеці: Фіона, Паліна, Соша

Ш І Я Х : Т В Я Р Ы , Д У М К І , Г А П Я С Ы

С. Квіцень

(Працяг. Пачатак у папярэдніх нумарах.)

122. АПЕКУНЫ

Люцеў ён, агонь,
У грудзях ад нядаўніх падзей.
Сварылі багоў
Між дагэтуль спакойных людзей.

Нібыта дарвалася
Аж ліхарадка сама.
А не сутыкаліся
Шляхі да цэркваў здаўна

І марыў нават закінуты гай
Аб згодным святле.
Хоць ведаў чужынцаў спагадлівы край,
А былі ўсе свае.

Ды грэху цяжэрнага –
Ў думках заморскага тхля –
Душа прававерная
Побач цярпець не магла.

Зноў збройнае справы
Напярэтай стала струна,
Бо лепшай падставы
Запал рабаўніцкі не знаў.

Трымаўся з дзяржаўным стараннем
Ля брам на пасту.
Вучыла гандлярства ў храме
Маліцца Хрысту.

Урэшце ў зграю звяло,
Дало рады пячаць,
Сваіх пад крыло

Паспяшалася д'ябальства ўзяць.

Усюды варон напужалі,
Грымячы, званы:
Набеглі з крыжамі
Заўзятыя апекуны.

Дык ласку святую агулам,
Старонка, прымай.
За гэтакім тлумам
Не чулася Бога амаль.

123. ЧУЖЫНЦЫ

Край прачынаўся, шэрым забраным,
Хто мог забыцца,
І за спіною стаялі таксама
Свае чужаніцы.

Проста, усюды гуляла бязглуздіца
Тая ж, ад ляхаў.
Людзі з палацаў даўно абярнуліся
У ваўкалакаў.

Хоць бы маўчалі пра дрэнныя сны,
Дык ужо і на золку
Вылі ад ганка ўголас яны
На ўсходнюю зорку..

Перадчувалі душой неспакойнай:
Будзе нашэсце.
Цяжка было лёс няўмольны
Такі перанесці.

Зноў абяцала занадта ліхое
Пошасць-аблога.
Апанавала ўчарашніх герояў
Тупая знямога.

Млявай смугі панаваў цьмяны час
І ўчора, і сёння.
Ляхія ціснула нас –
Дык ні тое, ні сёе.

Толькі й застаўся разбэшчаны люд
Замест сілы сталёвай.
Зараз “сарматаў” цягнула ў кут
Да спакойнае змовы.

Дык не літоўскаму ценю
Свяціла прэч вылезці з твані.
Спераду, ззаду – чужыя суцэльна
Былі перад намі.

124. СТРАЧАНАЕ ІМЯ

Было што й зараз, акрамя
Апошняй сумнай іх гадзіны,
Калі нё стала і імя
Ушчэнт паскубленай радзімы.

Агортваў лёс не толькі дым,
Не ўсё ж жыццё яшчэ нямое.
О, заставалася і ў ім
Пакуль што нешта за душою.

Свяцілі гэтакія агні
Здала... Прыемнейшым знаёмцам,
У думках чуўся успамін
Пра быль шляхетную пад сонцам.

Не сходзіла яна з вачэй
Свайёй раскошнай далячынню.
Кагосьці ж спадчына яшчэ
Чакала на старой хаціне.

Балюча чулі, як заве –
Літва, шчыmlівейшая мроя,
Аднак гамонку пра яе
Хутэй мянялі на другое.

Бо вымагаў усё ж багаж
Ад іх карыснага начиння.
А ўяўляўся жа міраж,
Як студня блізкая ў пустыні.

Дзе заставаўся шэры прах –
Якіх там лішніх спадзяванняў?
Уголас жа абраны шлях
Па-чужаземнаму назвалі.

А там – не сцішыцца напасць:
Айчына, хворая матуля...
Ды што старое пачынаць?:
Нарэшце неяк праглынулі.

125. СУСТРЭЧА.

Пыхнулі абразы,
Дабраславіла з высі.
Родныя галасы
Сярод чужых – знайшліся.

Вось толькі аж калі...
Сэрцы ўзад не пусцяць.
Доўга ў бакі ішлі –
Ды абы не насустрач.

Моцна ахінуў змрок
Даўняй крыніцы повязь.
Рэха хаця б глыток...
Болей адтуль не ўспомніць.

А засталася гаць
І праз такія далі.
«Летапісы», відаць,
Драхлыя не збрахалі.

Гучна ў іх мовіў час:
Мелі адзін прыпынак.
Сведак другіх у нас
Процёма між слоў-крывінак.

Чулася ў іх туга
Зрэдку разлучным болем.
Меціла твар рука
Крыжамятым паролем.

Але й благіх падзей
Не заціхалі крыгі.
Быў жа і Чарадзеі
Разам з крывёй Нямігі.

Морак прыйшоў такі –
Барву круцілі хвалі.
Буры нас, скразнякі
Злосныя, параскідалі.

Трэсла ўсіх няраз
Ліха ў цяжкім гуле.
У навальнічны час
З ростані мы звярнулі.

Не дапамог і храм
Супраць дурной навалы.
Толькі сцяна без брам
Моцная паўстала.

А калі над мяжой
Зводзілі лёсу шалі –
Твараў былых ужо
Побач не пазнавалі.

Гэтак сышла ўся
Згода прэч з рускай долі.
Зналіся мы пасля
Хіба адной бядою.

Плакаў крывёю дол
Доўга абাপал правалу.
Ворагаў навакол
Большых зямля не знала.

Зеўрала злом імжа...
Чым там было жывіцца,
Калі сваё ўзяла
З барвы-жуды – граніца?

Пекла адтуль няраз
Страшным паліла балам.
Як бы ў мора нас

З боку таго змывала

Нашага на Русі –
Попел адзін ад крылаў.
Хіба, пустых зусім
Са сваяком змірыла.

Гэтай яшчэ журбы –
Што там, у рускай хаце?...
Доўга ж гудзяць папы
Нешта аб роднай маці...

На тым мы скончылі друк 3-й часткі
паэмы С. Квіцень. Засталася яшчэ 4-я
частка пра лёс Беларусі ў складзе Расійскай
імперыі. Будзем спадзявацца, што, калі
будзем жывы, то дойдзе час і да яе.

Светлы чалавек з узнёслай душой

75 гадоў таму на наш
яшчэ прыйшоў чалавек
з вельмі светлай і ўзнёслай
душой, з незвычайным та-
лентам паэта, шсьменніка,
драматурга. Пэўна, не было
на Беларусі такога куточка,
куды б не зазірнуў гэты
вечны вандроўнік. Ён вяр-
нуў нам многія імёны нашых
продкаў, вярнуў гонар за
нашу слаўную мінуўшчы-
ну. І беларускі люд удзячны
яму за гэта.

Шматлікія прыхіль-
нікі таленту Караткевіча
прышлі ў дзень народзінаў
паэта, 26 лістапада, да яго-
нага помніка, што на Ус-
ходніх могілках Менска, каб
аддаць даніну пашаны Вялі-
каму Беларусу. Напярэда-
дні юбілею лёг першы снег,
які зацперушыў усе сцёжкі-
дарожкі Але тыя, што вя-
дуць да каменя Васіля Бы-
кава і Уладзіміра Карат-
кевіча, пратаптаныя з сама-
га ранку. Разам з іншымі

сюды арганізавана прыйшлі
сябры Партызанскай раён-
най арганізацыі ТБМ горада
Менска. На белы снег ляглі
белыя і чырвоныя кветкі.
Святар Леанід Акаловіч
правёў памінальную імшу.
Ён прынёс старэнкі ната-
тнік з перапісаным ад рукі
вершам з аўтографам Ула-
дзіміра Караткевіча і пра-
чытаў гэты верш. Словы
падзякі нашаму вялікаму
пісьменніку выказаў Валян-
цін Тарас. Георгі Ліхтаровіч
прачытаў сваю паэму, пры-
свечаную Уладзіміру Ка-
раткевічу і Палессю, якое ён
так любіў. Прагучала песня
на адзін з вершаў паэта,
музыку да якога напісаў
малады чалавек, які спяваў
разам з усімі. Напрыканцы
загучаў гімн “Магутны
Божа”, які хорам спявалі
ўсе, хто сабраўся ля юбініка
Караткевічу.

Наталля Клімовіч,
сябра ТБМ.

НІНА ГІЛЕВІЧ

ДЫАЛЕКТНЫ СЛОЎНІК

Лексіка. Фразеалагізмы.
Прыказкі, прымаўкі, прыгаворкі.
Параўнанні.

«Беллітфонд»
2005

Выдадзена ў 2005-м

У 2005 годзе нама-
ганнямі Ніла Гілевіча вый-
шаў з друку першы з трох
“Дыялектны слоўнік”, ук-
ладзены калісьці яго жонкай
Нінай Гілевіч.

Матэрыялы да гэта-
га Слоўніка Ніна Іванаўна
збірала ўсё жыццё. Напа-
чатку, у вёсках свайго дзя-
цінства і юнацтва, яна ўбі-
рала каларытныя словы і
выслоўі ў памяць, не дума-
ючы аб тым, што некалі
давядзецца перанесці іх на
паперу. Потым, на працягу
паўстагоддзя, ужо свядома
і мэтанакіравана, рабіла
запісы, будучы студэнткай,
аспіранткай і выкладчыцай
філфака Беларускага дзяр-
жаўнага ўніверсітэта. У час
праграмнай дыялекталагіч-
най практыкі, на якую яна
шмат разоў выязджала са
студэнтамі ў розныя раёны
Меншчыны (1960-я — 1970-
я гады), Ніна Іванаўна не
ўпускала выпадку «пада-
браць» і занесці ў сшытак

любое, раней не чулае ёю,
«жывое», нелітаратурнае
слова ці фразему з мясцовай
гаворкі. Выкарыстоўвала і
магчымасці, якія давала ёй
пасада дацэнта кафедры
беларускай мовы — прасіла
студэнтаў запісаць і пры-
везці дыялектную лексіку
свайёй мясцовасці, іншы раз
асобным з іх даводзіла гэта
як курсавое заданне ці як
дыпломную работу. Увогу-
ле ж старалася запісаць
дыялектнае слова ці ўстой-
лівае словазлучэнне паў-
сюль, дзе пашанцуе пачуць
— у дарозе (у аўтобусе або
ў электрычцы), у гасцях у
вясковых сяброў і родзічаў,
у час летняга адпачынку на
Нарачы, у размовах з бабу-
лькамі на рынку... Запісаў
назбіралася багата, але ў
гэты томік адабрана толькі
тое, чаго няма ў іншых ды-
ялектных слоўніках, або —
словы, хоць і вядомыя, ды з
новым сэнсавым значэннем.

Наш кар.

...Але кліча і кліча Айчыны абсяг

*Хай на нас нахлістваліся хвалі
Разнамоўныя з усіх бакоў –
Годнасць мы і гонар захавалі
Ў завірусе ўзбуджаных вякоў.
Мовы беларускае святыню
Я ў скарбонцы сэрца берагу.
Хіба лёс яе, як лёс латыні?
Пагадзіцца з гэтым не магу!*

15 снежня 2005 года ў Баранавіцкай цэнтральнай гарадской бібліятэцы імя Валянціна Таўлая адбылася творчая вечарына, прысвечаная 70-годдзю нашага паэта Алеся Корнева. Адна-часова прэзентаваўся чарговы зборнік вершаў “Алеся Корнеў на пэндзліку Марка Шагала”.

Адкрыў імпрэзу музыкант Валер Шыла, які на саксафоне зайграў цудоўную мелодыю Фрэнка Сінатры “Мой шлях”. Вядоўцы імпрэзы Наталля Урублеўская і Валянціна Лапата адзначылі, што першыя публікацыі вершаў Алеся Корнева ў кнігах адбыліся ў калектыўных зборніках – літаратурных альманахах – грамадскай арганізацыі “Творчае згуртаванне “Святліца”. Менавіта дзякуючы намаганню “Святліцы” і пабачыў свет у 2001 годзе першы зборнік вершаў Алеся Корнева “Услед за ластаўкай”.

*За ластаўкай – у вышыню!
Бліжэй к адвечнаму агню!
Туды дзе хмаркі талакай,
Дзе рух няспынны і спакой.*

Як бы за ластаўкай паэт і сам паляцеў у творчую вышыню, адорваючы


Паставіўшы перад сабою мэту вывучыць спадчыну свайго народа, Алеся Корнеў (па прафесіі ён медычны работнік) стварыў дзве кнігі, якія папулярныя з гісторыю краіны і зрабілі баранавіцкаму паэту вялікі гонар і пашану. Адна з іх – “Праз міфы і казкі”, дзе ён распавёў аб язычніцкіх багах, міфах, верах аб якіх жыве ў народзе. Другая – “Крыжы зямелькі нашае” – аб славутых асобах Беларусі і баранавіцкай зямлі.

Выступоўцы вечарыны адзначалі, што ў 16 ст. баранавіцкая зямля нарадзіла знамага паэта Андрэя Рымшу, які стаў стваральнікам айчыннай панегірычнай паэзіі. Рымша праславіў сваё імя яшчэ і тым, што напісаў славутую “Храналогію”, дзе ў вершавальнай форме паказаў усю біблейскую гісторыю, якую з захапленнем чыталі тагачасныя людзі. Напэўна рымшаўскі паэтычны дух і талент да прыгожага і высокага слова праз пяць стагоддзяў увасобіўся ў цяперашнім баранавіцкім паэце Алесе Корневе, якога лічым адным з таленавітых і стваральных паэтаў най-



форме пераказаў усю гісторыю Беларусі. Асабліва ён улаўляў тыя імёны, чый лёс звязаны з баранавіцкім краем: Адама Міцкевіча, Ігната Дамейку, Кастуса Каліноўскага, Паўлока Багрыма, Валянціна Таўлая, Сяргея Грыцаўца, Мікалая Дарашэвіча.

Не менш за мінулае, хвалюе Алеся Корнева і сучаснае жыццё. Паэт жыве побач з намі, разам ходзіць па вуліцы, наведвае тыя ж крамы, чуе тыя ж размовы. Ён – сведка часу, сведка падзей... А паколькі жыццё нашае не заўсёды сонечна-бяскрыжнае, то і ў творчасці паэта часта гучаць ноткі занепакоенасці. Яго трывожыць лёс краіны і яе грамадзян, выклікае абурэнне абіякаванасць людзей, прага да багацця і адсутнасць міласэрнасці, раўнадупства



бытавымі, атрымліваюць ў яго творах асуджэнне: п'янства, непавага да бацькоў, здрада каханню. А з другога боку яго душа хутка адгукнецца на добрыя ўчынкі, на гераічныя здзяйсненні. І ён іх вельмі ахвотна занатоўвае, каб чытаючы аб гэтым хацелася браць прыклад: са стараных студэнтаў, з аптымістаў дачнікаў, якія працуюць на зямлі, наогул, з нераўнадупных людзей, сярод іх шмат канкрэтных асоб, якіх Алеся Касьянавіч ведае асабіста і якіх робіць героямі сваіх вершаў.

*- Ды ёсць і тыя,
што без боязі,
святою свечкаю*

гараць да скону,
сцвярджае паэт і прысвячае вершы сябрам па творчасці: кампазітару і выканаўцы песен (сярод якіх шмат корнеўскіх) Галіне Ярашэвіч, паэтам Івану Лагвіновічу, Юрасю Мацюшка, Уладзіміру Трацякову, кампютарнаму мастаку і дызайнеру Уладзіміру Гундару... У кожным ён заў-

важыў непаўторнае, толькі гэтай асобе ўласцівае, і стварыў такім чынам паргэты таленавітых і актыўных у жыцці людзей, пра якіх трэба, безумоўна, гаварыць грамадству.

У сваіх зборніках вершаў “Жаночыя напевы” і “Вішнёвы прасмак” Алеся Корнев асабліва моцна і прыгожа, натхнённа ўслаўляе жанчын і чалавечае каханне. Жаночая прагажосць выклікае ў яго вір салодкіх пачуццяў, і таму вершаў пра каханне (сур’ёзных, лірычных і гумарыстычных) ў яго проста безліч.

Вядома краязнаўца Міхась Маліноўскі, мясцовыя паэты і паэтки Іван Лагвіновіч, Браніслава Лапкоўская і Раіса Раманчук шчыра віталі юбіляра Алеся Корнева прыгожым паэтычным словам і падарункамі. Паэт Алеся Бель, як аўтар прадмовы, прадстаўляў новы зборнік вершаў “Алеся Корнеў на пэндзліку Марка Шагала”. Ён адзначыў, што калі ранейшыя кніжкі Корнева складаліся з асобных

вершаў, то гэты твор хутчэй паэма. Але самае адметнае, бадай, тое, што аўтар, якому і раней было ўласціва час ад часу весаліць чытача, цяпер стала звярнуўся да гумару. Добрае веданне жыцця, як было сказана вышэй, дазваляе аўтару абмаляваць самыя “пікантныя” сітуацыі, напрыклад, пра “каханне” ў “жыгулёнку” брыгадзіра і даяркі.

*Во, машына! Залатая!
Загледзеліся вятры.
Толькі хто ж яе гайдае,
Што там робіцца ўнутры?*

Зрабіць жыццё трохі веселейшым, а, значыць, і лягчэйшым – адна з ас-



нас сваімі цудоўнымі вершамі. У 2002 годзе мы ўжо чыталі зб. вершаў “Грае раніца зару”, а праз год – “Нясгаслыя яскі”.

ноўшай гісторыі Беларусі. Наш Корнеў доўга і зацята карпеў над гістарычнымі кнігамі, энцыклапедыямі, слоўнікамі і ў вершавальнай

да будучага Радзімы і роднай мовы. Ды і іншыя парокі чалавека, якія можна лічыць

Рэдактар Станіслаў Суднік

Рэдакцыйная калегія:

Міхась Булавацкі, Людміла Дзіцэвіч, Валер Задаля, Вольга Іпатава, Васіль Ліцьвінка, Ірына Марачкіна, Леакадзія Мілаш, Алеся Петрашкевіч, Людміла Піскун, Аляксей Пяткевіч, Уладзімір Содаль, Станіслаў Суднік, Павел Сцяцко, Алес Трусаў.

Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.
231300, г. Ліда, вул. Ленінская, 23.
Газета падпісана да друку 26. 12. 2005 г. у 11.30. Замова № 2138.
Аб’ём 3 друкавання аркушы. Наклад 2000 асобнікаў.
Падпісны індэкс: 63865.
Кошт падпіскі: 1 мес.- 1270 руб., 3 мес.- 3810 руб.
Кошт у розніцу: па дамоўленасці.

Заснавальнік:

ТБМ імя Францішка Скарыны.

Пасведчанне аб рэгістрацыі:
№ 83 ад 28 чэрвеня 1996 г.

Адрас рэдакцыі:

220034, г. Менск, вул. Румянцава, 13.

Адрас для паштовых адпраўленняў:

231282, г. Ліда-2, п/с 7.

E-mail: naszaslowa@tut.by

http://tbn.org.by/ns/

На фота Алены Камаровай:

1. Паэт прэзентуе свой новы верш; 2. Кветкі ад прыхільнікаў творчасці Алеся Корнева; 3. Паэт і муза (падарунак ад сяброў Баранавіцкай Рады ТБМ).